

ధిల్లీ సిఎంను బెదిరించిన వ్యక్తి అరెస్ట్

న్యూఢిల్లీ, జూన్ 7 (కొత్తస్వరం):

ధిల్లీ ముఖ్యమంత్రి రేఖా గుప్తాను చంపేస్తానని బెదిరించిన శ్లోక్ త్రిపాఠి అనే వ్యక్తిని ఢిల్లీ పోలీసులు, ఘాజియాబాద్ పోలీసులు సంయుక్త ఆపరేషన్లో అరెస్టు చేశారు. అతడు తాగిన మత్తులో, భార్యతో గొడవ పడిన నేపథ్యంలో అలా అన్యాయ ప్రాథమిక దర్మాస్తులో వెల్లడయింది. నిందితుడిని కొత్తాల్లి ప్రాంతంలో పట్టుకున్నారు. కాగా నిందితుడి లాకేషన్ పంచవటి ప్రాంతంలో గుర్తించారు. బెదిరింపుకు ఉపయోగించిన సిమ్ అడ్రస్ గౌరభపూర్వకం చెందింది, పైగా అది అతడి బంధువు పేరిట తీసుకున్నదని వెల్లడయింది. శ్లోక్ త్రిపాఠి ఇదినరల్ ఘాజియాబాద్ కోర్టులో పనిచేశాడు. ప్రస్తుతం అతడు మిరాట్లో ఎల్ఎల్బి డిగ్రీ చేస్తున్నాడు. పోలీసుల కథనం ప్రకారం అతడు 2020లో వివాహం చేసుకున్నాడు. అతడి భార్య అతడికి దూరంగా ఢిల్లీలోని నరేలాలో వేరుగా ఉంటోంది. నిందితుడు ఆమెను వేధించేవాడని సమాచారం. అతడిని అరెస్టు చేశాక ఘాజియాబాద్ పోలీసులు అతడిని ఢిల్లీ పోలీసులకు అప్పగించారు. వారు తమ కస్టడీలో అతడిని గట్టిగా విచారిస్తున్నారని సమాచారం.

మేయర్ విజయలక్ష్మికి ఫోన్ బెదిరింపులు

హైదరాబాద్, జూన్ 7 (కొత్తస్వరం):

జీహెచ్ఎంసీ మేయర్ గద్దాల విజయలక్ష్మికి ఫోన్ చేసి ఓ దుండగుడు వేధించాడు. అర్ధరాత్రి ఫోన్లు చేస్తూ బెదిరింపులకు పాల్పడ్డాడు. మేయర్తో పాటు, ఆమె తండ్రి కేశవరావు అంతు చూస్తానంటూ వాయిస్ మెసేజ్లు పెట్టాడు. భారతదేశంలో ఇటీవల ఆత్మహత్యకు పాల్పడిన సర్దార్ కి చెందిన వ్యక్తిగా చెప్పుకోవచ్చు. అసభ్యకరమైన పదజాలంతో బెదిరిస్తున్నాడంటూ మేయర్ పీఆర్ఐ పోలీసులకు ఫిర్యాదు చేశారు. కేసు నమోదు చేసుకున్న బంజారాహిల్స్ పోలీసులు దర్యాప్తు చేస్తున్నారు.



వన్టైమ్ ఎమ్మెల్యేలుగా మిగిలిపోవడం

ప్రజల్లోకి
వెళ్లండి..కార్యక్రమాలు
వివరించండి

ప్రతి ఒక్కరూ పనితీరు
మెరుగు పర్చుకోవాల్సిందే

కూటమి ప్రభుత్వంపై
నమ్మకాన్ని పెంచే లాగా
వ్యవహరించాలి

ప్రభుత్వం ఏర్పడి ఏడాది
సందర్భంగా 12న

ర్యాలీలు,
విజయోత్సవాలు

పార్టీ నేతలతో
చంద్రబాబు
టెలికాన్ఫరెన్స్

అమరావతి, జూన్ 7 (కొత్తస్వరం):

కూటమిపై ఎన్నో ఆశలతో ప్రజలు గెలిపించారని.. ఎమ్మెల్యేలు అందరూ అందుకు అనుగుణంగా నడుచుకోవాలని ఆంధ్రప్రదేశ్ రాష్ట్ర ముఖ్యమంత్రి, తెలుగుదేశం పార్టీ జాతీయ అధ్యక్షులు నారా చంద్రబాబు నాయుడు కోరారు. ప్రజలు అన్నీ గమనిస్తున్నారనే విషయాన్ని ఎమ్మెల్యేలు గుర్తుపెట్టుకోవాలని సీఎం చంద్రబాబు సూచించారు. వన్ టైమ్ ఎమ్మెల్యేలుగా మిగిలిపోవద్దని, పనితీరు మెరుగు పరుచుకోవాలని ఆదేశించారు. ప్రజల్లో కూటమి ప్రభుత్వంపై నమ్మకాన్ని పెంచే విధంగా ఎమ్మెల్యేలు వ్యవహరించాలని కోరారు. శనివారం తెలుగుదేశం కార్యకర్తలు, నేతలు, ఎమ్మెల్యేలతో అమరావతిలోని టీడీపీ కార్యాలయంలో సీఎం చంద్రబాబు టెలికాన్ఫరెన్స్ నిర్వహించారు. ఎన్టీపీ ప్రభుత్వం అధికారంలోకి వచ్చి ఏడాది సందర్భంగా జూన్ 12వ తేదీన అమరావతిలో 2 వేలమందితో ఓ కార్యక్రమం నిర్వహించాలని నిర్ణయం తీసుకున్నామని సీఎం చంద్రబాబు తెలిపారు. ఈ టెలి కాన్ఫరెన్స్లో ఏడాది పాలనపై 12న నియోజకవర్గాల్లో విజయోత్సవ ర్యాలీలు చేయాలని నిర్ణయించారు. అదే రోజున సాయంత్రం ఎన్టీపీ పక్షాలు, అధికార యంత్రాంగంతో సమీక్ష నిర్వహించనున్నారు. వచ్చే నాలుగేళ్లలో చేపట్టే కార్యక్రమాలపై ఇక్కడ చర్చించనున్నారు. ఆ తర్వాత కూడా ఏపీవ్యాప్తంగా ఇలాంటి కార్యక్రమం చేపట్టాలని సీఎం చంద్రబాబు ఆదేశాలు జారీ చేశారు. ఆయా కార్యక్రమాల్లో ఎన్టీపీ ప్రభుత్వం ఏడాదిలో చేపట్టిన అభివృద్ధి పనుల గురించి ప్రజలకు వివరించాలని సూచించారు. ఎమ్మెల్యేలు ఎవరెవరు ఏం చేస్తున్నారనే సమాచారం తన దగ్గర ఉందని తెలిపారు. పార్టీ కార్యకర్తలు, నేతలు నిరంతరం ప్రజలకు అందుబాటులో ఉండాలని ఆదేశించారు. ఎన్టీపీ కూటమి

అధికారంలోకి వచ్చే నాటికి ఏపీలో ఉన్న పరిస్థితులు కూడా ప్రజలకు తెలియజేయాలని సీఎం చంద్రబాబు ఆదేశాలు జారీ చేశారు. 2024 జూన్ కి ముందు రాష్ట్రం ఆర్థిక సంక్షోభంలో ఉందని గుర్తుచేశారు. తాను నాలుగోసారి సీఎం అయ్యానని.. కానీ ఇలాంటి పరిస్థితి ఎప్పుడు చూడలేదని వెల్లడించారు. అయినా ఏపీ ఆర్థిక పరిస్థితిని చక్కదిద్దే ప్రయత్నం చేస్తున్నామని సీఎం చంద్రబాబు వ్యాఖ్యానించారు. సంక్షేమం, అభివృద్ధిని కొనసాగిస్తున్నామని తెలిపారు. మనం రాష్ట్ర సంక్షేమం కోసం యజ్ఞం చేస్తుంటే రాక్షసులు కొంతమంది భగ్గుం చేసేందుకు ప్రయత్నిస్తున్నారని మండిపడ్డారు. ఇలాంటి వారిని కంట్రోల్ చేయాల్సిన అవసరం ఉందని చెప్పుకోవచ్చు. ఏపీలో గతంలో గంజాయి విప్లవవిడిగా లభ్యం అయ్యేదని.. ఇప్పుడు కంట్రోల్ చేస్తున్నామని అన్నారు. శాంతి భద్రతలు, గంజాయి, రౌడీయజాన్ని నిర్మూల్యంగా అణచి వేస్తామని.. ఎవరిని ఉపేక్షించే ప్రసక్తే లేదని హెచ్చరించారు. మహానాడు ఈసారి బాగా జరిగిందని చెప్పారు. వచ్చే నెల నాటికి అన్ని కమిటీలు, రాష్ట్ర కమిటీలను నియామకం పూర్తి చేస్తామని తెలిపారు. యోగా దేను జయప్రదం చేయాలని కోరారు. కార్యకర్తలు యోగా చేయడం వల్ల ఆరోగ్యం

- మిగతా 2లో..



బీఆర్ఎస్ ఎమ్మెల్యే మాగంటి గోపీనాథ్ కన్నుమూత

కొంతకాలంగా కిడ్నీ సమస్యలతో బాధపడుతున్న గోపీనాథ్ 5న గుండెపోటుతో గచ్చిబౌలిలోని ఏఐజీ ఆసుపత్రిలో చేరిక చికిత్స పొందుతూ ఈ తెల్లవారుజామున కన్నుమూత పరుసగా మూడుసార్లు జాబ్బిహిల్స్ ఎమ్మెల్యేగా గెలుపు ఎన్టీఆర్ స్మార్ట్తో టీడీపీతో రాజకీయ ప్రస్థానం ప్రారంభం

2



వచ్చే ఐదురోజులు వానలేవానలు

వాతావరణ శాఖ చల్లటి కబురు

రాష్ట్ర ప్రజలకు వాతావరణశాఖ శుభవార్త చెప్పింది. నైరుతి రుతుపవనాల ఆగమనంతో వర్షాలు కురిశాయి. ప్రస్తుతం వర్షాలు ముఖం చాటేయడంతో, మళ్లీ ఎండలు దంచికొడు తున్నాయి.

భానుడు ప్రతాపం చూపుతుండడంతో జనం బెంబేలెత్తిపోతున్నారు. అయితే, ద్రోణి ప్రభావంతో తెలంగాణలో రాగల ఐదురోజులు తేలికపాటి నుంచి మోస్తరు వర్షాలు కురుస్తాయని హైదరాబాద్ వాతావరణ కేంద్రం పేర్కొంది. ఉరుములు, మెరుపులు, గంటకు 30-40 కిలోమీటర్ల తగిడురుగాలులతో కూడిన వర్షాలు పడే అవకాశం ఉందని హైదరాబాద్ వాతావరణ కేంద్రం తెలిపింది.

- హైదరాబాద్, జూన్ 7 (కొత్తస్వరం):

వివరాలు 6లో

కేబినేట్ విస్తరణకు కాంగ్రెస్ గ్రీన్ సిగ్నల్

నేడు మంత్రివర్గ ప్రమాణస్వీకారం రాజ్ భవన్ లో ఏర్పాట్లకు ఆదేశాలు ముగ్గురు లేదా నలుగురు ప్రమాణం ఏయే వర్గాలకు ఛాన్స్ దక్కేది సస్పెన్స్

6



మహారాష్ట్ర ఎన్నికల్లో రిగ్గింగ్

రాహుల్ ఆరోపణలపై ఇసి తీవ్ర స్పందన ఇది నిరాధార ఆరోపణలని వెల్లడి

4

కాళేశ్వరం విచారణకు హాజరవుతా

కమిషన్ ముందు వాస్తవాలు ఉంచుతా

కాళేశ్వరంపై ఎవ్వరికీ భయపడేది లేదు

కాళేశ్వరం ద్వారా లక్ష ఎకరాలకు పైగా నీరందించిన ఘనత మాది

నీళ్లు ఇవ్వలేదని కాంగ్రెస్ దుష్ప్రచారం చేస్తోంది

విచారణకు వెళ్లడం ద్వారా నిజాలు నిరూపిస్తా

మాజీమంత్రి హరీష్ రావు వెల్లడి

2

వన్‌టైమ్ ఎమ్మెల్యేలుగా మిగిలిపోవద్దు

మొదటి పేజీ తరువాయి

మెరుగవుతుందని సీఎం చంద్రబాబు పేర్కొన్నారు. రాష్ట్రాభివృద్ధిలో ఏడాది కాలంలో నృష్టమైన మార్పు చూపించినట్లు- సీఎం చంద్రబాబు తెలిపారు. అమలు చేసిన సంక్షేమ పథకాలు, అభివృద్ధి కార్యక్రమాలను ప్రజలకు వివరించాలన్నారు. పార్టీలో ప్రతి ఒక్కరి పనితీరుపై సర్వేలు చేయిస్తున్నాం. బాగా పనిచేసిన వారికి ప్రోత్సాహం ఉంటుంది. పార్టీ, ప్రభుత్వానికి చెడ్డపేరు తెస్తే ఎవరినైనా వదులుకుంటాం. మొదటిసారి గెలిచిన ఎమ్మెల్యేలు మరింత బాధ్యతగా పనిచేయాలి. ప్రజలు, కార్యకర్తలకు నిత్యం అందుబాటులో ఉండాలి. వన్‌టైమ్ ఎమ్మెల్యేలుగా మిగిలిపోకూడదనేది నా ఆలోచన. గత ప్రభుత్వంలో రాష్ట్రమంతా నిరాశ, నిస్సహ, చీకటి అలముకుంది. భయంకర పరిస్థితులను రాష్ట్ర ప్రజలు చూశారు. రాష్ట్రం పేరు వింటేనే దగ్గరకు వచ్చే పరిస్థితి లేకుండా చేశారు. అసమర్థ పాలనతో ఏసీబి ఆర్థికంగా పాతాళానికి తాక్కిేశారు. మనం తీసుకునే నిర్ణయాలతోనే మంచి ఫలితాలు వస్తున్నాయి. గత ప్రభుత్వాన్ని భరించలేక ప్రజలు ఏకపక్షంగా మనల్ని గెలిపించారు. ప్రతి 6 నెలలకు ఒకసారి ఎంపీలు, ఎమ్మెల్యేల పనితీరుపై సర్వేలు, నివేదికలు ఉంటాయి. మంచి చేస్తే అభినందిస్తా.. తప్పు చేస్తే దూరం పెడతా. త్వరలోనే ఒక్కో ఎమ్మెల్యేతో ముఖాముఖి భేటీలు నిర్వహిస్తా. ఎవరు ఎంత అడ్డుపడినా రాష్ట్ర పునర్నిర్మాణ యజ్ఞం ఆగదు. ఈ నెల 12 లేదా 14 లోపే తల్లికి వందనం నగదు తల్లెలకు అందిస్తాం చంద్రబాబు తెలిపారు.

అమరావతిపై వ్యతిరేకతే మా కొంప ముంచింది

అమరావతి,జూన్‌7(కొత్తస్వరం):

మాజీ మంత్రి జోగి రమేష్ అమరావతి గురించి షాకింగ్ కామెంట్స్ చేశారు. వైసీపీ ఓటమికి అమరావతి కూడా ఒక కారణమే అంటూ చెప్పారు. జగన్ సీఎంగా ఉన్నప్పుడు అన్ని ప్రాంతాలను అభివృద్ధి చేయాలనే ఉద్దేశంతోనే మూడు రాజధానుల ప్రతిపాదన తీసుకువచ్చారని, కానీ అమరావతి ప్రజలకు అది నచ్చలేదు. అమరాతి కూడా మా ఓటమికి ఒక కారణమే. ఈ విషయాన్ని మాజీ సీఎం, వైసీపీ అధినేత జగన్ దృష్టికి తీసుకెళ్తాం. జగన్ అమరావతికి వ్యతిరేకం కాదు. ఆయన సీఎం అయితే అమరావతిని అడ్డుతంగా అభివృద్ధి చేస్తారని అన్నారు. మా నాయకుడు జగన్ ఏ నిర్ణయం తీసుకున్నా దానికి కట్టుబడి ఉంటాం. చంద్రబాబు కూడా మేం చెప్పినట్లే విశాఖ ఆర్థిక రాజధాని అంటున్నారు. మేం అసెంబిలెట్టే ఇప్పుడు విశాఖను ఒక రాజధానిగా కూటమి ప్రభుత్వం చేసింది.

ఎఐజి ఆస్పత్రిలో స్వల్ప అగ్గిప్రమాదం

అంబులెన్స్‌లో మంటలు చెలరేగి దగ్ధం

హైదరాబాద్,జూన్‌7(కొత్తస్వరం):

హైదరాబాద్ నగరంలోని గచ్చిబౌలి ఏఐజీ హాస్పిటల్ గ్రౌండ్ ఫ్లోర్‌లో శనివారం స్వల్ప అగ్ని ప్రమాదం సంభవించింది. అత్యవసర విభాగం వద్ద పార్కింగ్ చేసిన అంబులెన్స్‌లో ఒక్కసారిగా మంటలు చెలరేగాయి. వాహనం నుంచి బయటకు పొగలు వ్యాపించాయి. మంటలు వ్యాపించడంతో రోగులు, రోగుల బంధువులు భయాందోళనకు గురై అక్కడి నుంచి బయటకు పరుగులు తీశారు. మంటలను గుర్తించిన ఆస్పత్రి సిబ్బంది వెంటనే ఫైర్ సిబ్బందికి సమాచారం అందజేశారు. అగ్నిమాపక సిబ్బంది హుటాహుతిన అక్కడకు చేరుకుని రెండు ఫైర్ ఇంజన్లతో మంటలను అదుపు చేశారు. దీంతో పెను ప్రమాదం తప్పింది. ప్రమాదంలో అంబులెన్స్ పూర్తిగా దగ్ధమైంది. ఏఐజీ ఆస్పత్రికి నిత్యం రోగులు వస్తుంటారు. రద్దీగా ఉన్న ప్రాంతంలో ఈ ప్రమాదం జరగడంతో అంతా ఉలిక్కిపడ్డారు. అగ్నిప్రమాదంతో ఏఐజీ ఆస్పత్రి వద్ద భారీగా ట్రాఫిక్ జామ్ అయ్యింది. దీంతో ట్రాఫిక్ పోలీసులు కూడా అక్కడకు చేరుకుని 30 నిమిషాల పాటు శ్రమించి పూర్తిగా ట్రాఫిక్‌ను క్లియర్ చేశారు. అయితే మంటలు ఎలా వచ్చాయనే దానిపై ఆస్పత్రి సిబ్బందితో పాటు- ఫైర్ సిబ్బంది కూడా విచారణకు ఆదేశించారు. ఇదే ఆస్పత్రిలో గత కొద్దిరోజులుగా జూబ్లీహిల్స్ ఎమ్మెల్యే మాగంటి గోపీనాథ్ చికిత్స పొందుతున్నారు. ఆయనను పరమర్చించేందుకు బీఆర్‌ఎస్‌కు చెందిన రాజకీయ నేతలు ఆస్పత్రికి వచ్చి వెళ్తున్నారు. బీఆర్‌ఎస్ పర్సన్ షెనిడింట్ కేబీఆర్ కూడా ఉదయం ఆస్పత్రికి వచ్చి మాగంటి కుటుంబసభ్యులను పరామర్చించారు. వాళ్లకు ధైర్యం చెప్పారు. మాగంటి గోపీనాథ్‌కు అందుతున్న చికిత్స వివరాలను వైద్యులను అడిగి తెలుసుకున్నారు. ఆయన వచ్చి వెళ్లిన కాసేపటికే అగ్నిప్రమాదం చోటు చేసుకోవడం సంచలనంగా మారింది. మాగంటిని పరామర్చించేందుకు బీఆర్‌ఎస్ నేతలతో పాటు- కాంగ్రెస్ నేతలు కూడా ఆస్పత్రికి వస్తున్నారు. ఎమ్మెల్యే ఆరోగ్య పరిస్థితిపై ఆరా తీస్తున్నారు. అయితే ఎమ్మెల్యే మాగంటి గోపీనాథ్ ఆరోగ్య పరిస్థితి ఇంకా విషమంగా ఉంది. అవస్థారస్థితిలో ఉన్న ఎమ్మెల్యేకు వైద్యులు వెంటిలేటర్‌పై చికిత్స అందజేస్తున్నారు. రెండు రోజుల క్రితం ఆయనకు ఛాతినొప్పి రావడంతో కుటుంబసభ్యులు వెంటనే ఏఐజీ ఆస్పత్రికి తరలించారు. వైద్యులు ఆయనకు సీపీఆర్ చేశారు. ఆ తరువాత వెంటిలేటర్‌పై ఉంచి చికిత్స అందజేస్తున్నారు. నిన్న మంత్రి దుద్దిళ్ల శ్రీధర్ బాబు కూడా ఆస్పత్రికి వచ్చి ఎమ్మెల్యే కుటుంబసభ్యులను పరామర్చించారు. వైద్యులతో మాట్లాడి మాగంటి ఆరోగ్య పరిస్థితి గురించి తెలుసుకున్నారు.

ఛత్తీస్‌ఘడ్‌లో కొనసాగుతున్న ఎన్‌కౌంటర్

రాయ్‌పూర్,జూన్‌7(కొత్తస్వరం):

ఛత్తీస్‌గఢ్ అడవుల్లో గత కొన్ని రోజులుగా తుపాకుల మోత మోగుతోంది. ఆపరేషన్ కారణో భాగంగా యాంటీ నక్సల్ ఆపరేషన్ చేపట్టిన భద్రతా దళాలు.. కంటికి కనిపించిన మావోయిస్టులను కాల్యుకుంటూ పోతున్నాయి. ఇప్పటికీ పలువురు అగ్రనేతలు ఎదురు కాల్యుల్లో మృతి చెందిన విషయం తెలిసిందే. తాజాగా శనివారం కూడా ఛత్తీస్‌గఢ్‌లో భారీ ఎన్‌కౌంటర్ చోటుచేసుకుంది. బీజాపూర్ ల్లాలోని నేషనల్ పార్క్ అటవీ ప్రాంతంలో శనివారం జరిగిన ఎన్‌కౌంటర్‌లో ఐదుగురు మావోయిస్టులు

మేనిఫెస్టో హామీలకు మంగళం

వైసిపి కన్నా తగ్గించిన పెన్షన్లు

మాజీమంత్రి సిబిరి లిప్పలరాజు విమర్శలు

అమరావతి,జూన్‌7(కొత్తస్వరం):

వైసీపీ ఇచ్చిన పెన్షన్లు కంటే కూటమి ప్రభుత్వం తక్కువ ఇస్తోందని.. ఈ ఘనత చంద్రబాబుదే అని మాజీ మంత్రి సీదిరి అప్పలరాజు విమర్శించారు. మేనిఫెస్టోలో ఇచ్చిన హామీలను అమలు చేయడంలో చంద్రబాబు విఫలం అయ్యారంటూ దుయ్యబట్టారు. 50 ఏళ్లు నిండిన వారికి పెన్షన్ ఇస్తా అన్న చంద్రబాబు.. ఇప్పుడు అతిగతి లేకుండా వదిలేశారంటూ మండిపడ్డారు. ఇంటింటికి పెన్షన్స్ ఇచ్చే విధానం పోయిందని.. వృద్ధులు, వికలాంగులు ఎండలలో ఉంటూ ఇబ్బడి పడుతున్నారని తీవ్ర ఆగ్రహం వ్యక్తం చేశారు. రాష్ట్రంలో పెట్టుబడులు పెట్టడానికి వచ్చిన పెట్టు-బదిదారులు భయపెడుతున్నారని తెలిపారు. దావోన్ కు వెళ్లిన చంద్రబాబు, లోకేష్ ఖాళీ చేతులతో వచ్చారు. ఏమైనా ప్రశ్నిస్తే రాష్ట్రంలో డ్రైవర్స్ పాలిటిక్స్ చేస్తున్నారు. ఉచిత సిలెండర్ అన్నారు.. శ్రీ బస్ అన్నారు. అన్ని హామీల్లోనూ వెన్నుపోటు- పొడిచారు. నిరుద్యోగులకు భృతి, అమ్మకు వందనం, రైతులకు పీఎం కిసాన్ కిసాన్ ఇప్పుకుండా మోసం చేశారు. ఇంత చేతకాని ప్రభుత్వాన్ని ఎప్పుడూ చూడలేదు. ఇచ్చిన హామీలను మొదటి సంవత్సరంలో ఇచ్చిన ఘనత వైసీపీది. ఈజ్ ఆఫ్ డూయింగ్ బిజినెస్ లో మొదట స్థానం తెచ్చింది సీఎం జగన్. రాష్ట్రంలో 22 శాతం జిడిపి రేట్ తగ్గిపోయింది. కూటమి వచ్చిన మొదటి ఏడాదిలోనే లక్షా యాభై వేళ కోట్ల అప్పులు చేశారు. ఇప్పటి వరకు ఒక్క హామీ కూడా నెరవేర్చలేదు' అంటూ మండిపడ్డారు.

అమరావతి మహిళలను కించపర్చడం దారుణం

వైకాపా తీరుపై మండిపడ్డ మంత్రి అనగాని

అమరావతి,జూన్‌7(కొత్తస్వరం):

అమరావతి మహిళలను కించపరచడంపై మంత్రి అనగాని సత్యప్రసాద్ సీరియస్ అయ్యారు. అమరావతి మహిళలను అత్యంత దారుణంగా కించపరచడం సీచాతినీచం అంటూ తీవ్ర ఆగ్రహం వ్యక్తం చేశారు. మాజీ సీఎం జగన్ కు, ఆయన పేటీ-ఎం బ్యాచ్ కు ఇంత కన్నా మంచి మాటలే రావా. ఇంతలా విషం కక్కుతారా. చివరకు మహిళలను కించపరచడం వైసీపీ చిల్లర బుద్ధికి నిదర్శనం. సీఎం చంద్రబాబు చెప్పినట్లు- అమరావతి నిజంగానే దేవతల రాజధాని. రాజధానిని నిర్మించడానికి మేం చాలా రకాలుగా కష్టపడుతున్నాం. కానీ జగన్ బ్యాచ్ ఇలాంటి పాటితో వివాదాలు సృష్టిస్తున్నారు. అమరావతి మహిళల ఉసురు కారణంగానే 11 సీట్లకు పడిపోయారు. అమరావతి మహిళలను ఇంకా కా అవమానిస్తే ఆ పార్టీకి పుట్టగతులు ఉందవు. ఐదు కోట్ల మంది ఆంధ్రులకు అమరావతియే రాజధాని. మన రాజధాని మనకు ఎప్పుటికీ ఉండిపోతుంది. వైసీపీ ఎన్ని కుట్రలు చేసినా అమరావతి ఆగదు. చంద్రబాబు హయాంలో కచ్చితంగా రాజధానిని కట్టి చూపిస్తాం. మాకు రాజధాని మహిళల గౌరవం ముఖ్యం. వైసీపీ వాళ్లకు ఇలా అవమానించడమే ముఖ్యం. వారికి ప్రజలు మరింత బుద్ధి చెప్పాలని అంటూ సత్యప్రసాద్ ఫైర్ అయ్యారు.

సిఎం రేవంత్ రెడ్డి ఉదారత

హైదరాబాద్ : తెలంగాణ ముఖ్యమంత్రి రేవంత్‌రెడ్డి మరోసారి తన గొప్ప మనసు చాటుకున్నారు. వినికిడి లోపం ఉన్న చిన్నా్రి లిఖితకు పూర్తి ఉచిత వైద్యం అందించేలా చూడాలని ఆధికారులకు ఆదేశాలు జారీ చేశారు. వినికిడి లోపం కారణంగా బాధపడుతున్న నాలుగేళ్ల నేతావత్ లిఖితా శ్రీకి తక్షణం ప్రభుత్వ కుప్పెస్ ఆస్పత్రిలో పూర్తిగా ఉచితంగా కాక్సీయర్ ఇంఎ+–లాంట్ సర్జరీ చేయించాలని ముఖ్యమంత్రి రేవంత్‌రెడ్డి ఆధికారులను ఆదేశించారు. నలుగురు పిల్లలతో కలిసి ఆదుతూ పాడుతూ గడపాల్సిన ఆ పాపకు వినికిడి లోపం శాపంగా మారింది. ఎవరూ ఏం చెబుతున్నారో కూడా అర్థం కాక అమాయకంగా అలాగే ఉండిపోతోంది. ఆ పాపలో వినికిడి లోపాన్ని గుర్తించిన తర్వాత తల్లిదండ్రులు చికిత్స కోసం ఎంతోమంది వైద్యులను సంప్రదించారు. కాక్సీయర్ ఇంఎ+–లాంట్ సర్జరీ తప్పనిసరని చెప్పడంతో అందుకు అవసరమయ్యే ఖర్చును భరించే స్థాపత ఆ కుటుంబానికి లేదు.

తెలంగాణ కేబినేట్ విజయశాంతికి చోటు?

హైదరాబాద్‌లో జోరుగా ప్రచారం

ప్రచారంలో రాజగోపాల్ రెడ్డి, వివేకీల పేర్లు

హైదరాబాద్,జూన్‌7(కొత్తస్వరం):

రాష్ట్ర మంత్రివర్గంలో ఎవరెవరికి చోటు దక్కుతుందనే విషయంలో అప్పుడూ ఊహాగానాలు మొదలయ్యాయి. ఈ క్రమంలో గ్రేటర్ హైదరాబాద్ ప్రాంతానికి చోటు దక్కే అవకాశాలు అధికంగా కనిపిస్తున్నాయి. మంత్రివర్గ విస్తరణ జరుగనున్నదనే ప్రచారం జోరుగా సాగుతున్న నేపథ్యంలో గ్రేటర్ హైదరాబాద్ నుంచి ఎమ్మెల్యే విజయశాంతికి మంత్రి పదవి ఖాయం అనేది సర్దుతా చర్చ మొదలైంది. అలాగే వివేక వెంకట్ స్వామి, కోమటిరెడ్డి రాజగోపాలాచల కూడా హేతు దక్కువచ్చని ప్రచారం సాగుతోంది. గతంలో గ్రేటర్ నుంచి రాష్ట్రమంత్రి వర్గంలో ప్రాతినిధ్యం ఉండేది. ప్రస్తుతం లేదు. అయితే, ఎన్నికల్లో గ్రేటర్ నుంచి కాంగ్రెస్ పార్టీ అభ్యర్థులెవరూ విజయం చేజిక్కించుకోలేదు. దీంతో గ్రేటర్ హైదరాబాద్ ప్రాంతానికి రాష్ట్ర క్యాబినేట్ దక్కలేదు. నామినేటెడ్ కేటగిలోనూ పలువురు ఎమ్మెల్సీలుగా నియమితులయ్యారు. అందులో విజయశాంతి ఒకరు. రాష్ట్రంలో కాంగ్రెస్ పార్టీ అధికారం చేపట్టక.. రాజేంద్రనగర్, శేరిలింగంపల్లి, ఖైరతాబాద్ నియోజకవర్గాలకు చెందిన వారు కాంగ్రెస్ పార్టీలో చేరారు. దీంతో ప్రస్తుతం గ్రేటర్‌కు మంత్రి పదవి రావడం ఖాయమనేది, అందులో విజయశాంతి పేరు అధికంగా వినిపిస్తున్నది. ఎన్నికల్లో పార్టీ తరపున ప్రచారం చేశారు. అధికారం వచ్చాక ఏమీ అడగలేదనీ, ఎమ్మెల్సీ పదవిని పిలిచి ఇచ్చారనేది టాక్ ఉన్నది. ప్రస్తుతం రాష్ట్ర మంత్రివర్గం 11 మందితో ఉండగా అందులో ఇద్దరు మహిళలు కొండా నరేఖ, సీతక్కలకు మాత్రమే మంత్రి పదవి లభించింది. ఉన్న వారిలోనూ 1:3 గా చూసినా మరో మహిళకు మంత్రివర్గంలో చోటుకల్పించాల్సిన పరిస్థితులు కనిపిస్తున్నాయి. ఈ నేపథ్యంలోనూ విజయశాంతికి మంత్రి పదవి లభించే అవకాశాలు అధికంగా కనిపిస్తున్నాయి. దీనికి తోడు సినీరంగానికి చెందిన ఆమెకు మంత్రి పదవి ఇవ్వడం పల్ల చలనచిత్ర పరిశ్రమ కాంగ్రెస్‌కు అనుకూలంగా మారే దిశగా ప్రయత్నం చేసినట్లుగా ఉంటుందనేది రాజకీయ వర్గాల్లోని అభిప్రాయం. ఇకపోతే వివేక వెంకటస్వామి, కోమటిరెడ్డి రాజగోపాల్ రెడ్డిల పేర్లుకూడా వినిపిస్తున్నాయి. రాహుల్ వీరిద్దరికీ హామీ ఇచ్చారని ప్రచారం. అయితే ఎవరెవరు అదృష్టవంతులో ఆదివారం ఉదయానికి తేలనుంది.

మరణించారు. ఘటనాస్థలిలో రెండు ఏకే 47 రెఫిళ్లు, భారీగా ఆయుధాలు, పేలుడు పదార్థాలను పోలీసులు స్వాధీనం చేసుకున్నారు. నాలుగు రోజులుగా అటవీ ప్రాంతంలో జరిగిన ఎన్‌కౌంటర్‌లో ఏడుగురు మావోయిస్టులు మరణించారు. బీజాపూర్ జిల్లాలోని నేషనల్ పార్క్ అటవీ ప్రాంతంలో మావోయిస్టులు సంపదస్థున్నారునే సమాచారం మేరకు జిల్లా రిజర్వ్ గార్డ్స్(డిఆర్జీ), స్పెషల్ టాన్స్‌ఫోర్స్(ఎస్‌టీ-ఎఫ్) భద్రతా దళాలు గత నాలుగు రోజులుగా సెర్చ్ ఆపరేషన్ నిర్వహిస్తున్న విషయం తెలిసిందే. ఈ క్రమంలో గురు, శుక్రవారాల్లో జరిగిన ఎన్‌కౌంటర్‌లో సుధాకర్, భాస్కర్ మరణించారు. భాస్కర్‌పై తెలంగాణ రాష్ట్ర ప్రభుత్వం రూ.20 లక్షలు, ఛత్తీస్‌గఢ్ ప్రభుత్వం రూ.25 లక్షల రివార్డు ప్రకటించగా, సుధాకర్‌పై రూ.40 లక్ష రివార్డు ఉన్నది.

కాళేశ్వరం విచారణకు హాజరవుతా

కమిషన్ ముందు వాస్తవాలు ఉంచుతా

కాళేశ్వరంపై ఎవ్వరికీ భయపడేది లేదు

కాళేశ్వరం ద్వారా లక్ష ఎకరాలకు పైగా నీరందిచిన ఘనత మాది

నీళ్లు ఇవ్వలేదని కాంగ్రెస్ దుష్ప్రచారం చేస్తోంది

విచారణకు వెళ్లడం ద్వారా నిజాలు నిరూపిస్తా

మాజీమంత్రి హరీష్ రావు వెల్లడి

హైదరాబాద్,.జూన్‌7(కొత్తస్వరం):

కాళేశ్వరం కమిషన్ విచారణకు హాజరవుతానని కాళేశ్వరం కమిషన్ విచారణపై బీఆర్‌ఎస్ ఎమ్మెల్యే హరీష్ రావు కీలక వ్యాఖ్యలు చేశారు. కాళేశ్వరం కమిషన్‌కు తాము భయపడుతున్నామని సీఎం రేవంత్ రెడ్డికి ఎవరు చెప్పారని ప్రశ్నించారు. కాళేశ్వరం కమిషన్ ముందు వాస్తవాలను ఉంచుతామని చెప్పారు. కాళేశ్వరంపై కాంగ్రెస్ దుష్ప్రచారాన్ని పటాపంచలు చేస్తామని తెలిపారు. బీజేపీకి ఎన్‌డిపీఎఫ్ జేబు సంస్థలా మారేదని ఆయన పేర్కొన్నారు. కాళేశ్వరం ప్రాజెక్టు రాష్ట్రానికి కల్పతరువని బీఆర్‌ఎస్ ఎమ్మెల్యే హరీష్ రావు అన్నారు. కాళేశ్వరం ప్రాజెక్టు ద్వారా మొత్తం 20 లక్షల 33 వేల 572 ఎకరాలకు సాగునీరు అందిస్తే, ఒక్క ఎకరాకు నీళ్లు ఇవ్వలేదని కాంగ్రెస్ నాయకులు తప్పుడు ప్రచారం చేస్తున్నారని విమర్శించారు. ఒక ఏడాది కరువు వస్తే, ఎస్సారెస్సీకి కూడా నీళ్లను రివర్స్ పంపింగ్ చేశామన్నారు. తెలంగాణ భవన్‌లో కాళేశ్వరం ప్రాజెక్టుపై హరీష్ రావు పవర్ పాయింట్ ప్రజెంటేషన్ ఇచ్చారు. ఈ సందర్భంగా మాట్లాడుతూ.. మిడ్ మానేర్ నుంచి ఎల్‌ఎండీకి నీళ్లు తెచ్చి, అక్కడి నుంచి ఎస్సారెస్సీ స్టేజ్ 1కు నీళ్లిచ్చామన్నారు. ఎస్సారెస్సీ స్టేజ్ 2లో తుంగతుర్తి, సూర్యాపేట, కోదాడ దాకా నీరు అందించామని చెప్పారు. కేసీఆర్ ప్రభుత్వం కాళేశ్వరం నీళ్లు పంపించి పంటలు కాపాడిందని తెలిపారు. ఇది వాస్తవమైన రిపోర్టు అని, నీటి పారుదలశాఖ అధికారులెన్నన్న నివేదిక అని వెల్లడించారు. కానీ కాంగ్రెస్ నాయకులు 50 వేల ఎకరాలే పారించని దుష్ప్రచారం చేస్తున్నారని మండిపడ్డారు. తెలంగాణ ఏర్పడక ముందు గోదావరి జలాల సద్వినియోగానికి ఎవరూ కృషి చేయలేదు. 2007 నుంచి 2014 వరకు కేంద్రంలో, మహారాష్ట్రలో, ఏపీలో కాంగ్రెస్ ప్రభుత్వాలే ఉన్నప్పటికీ తుమ్మడి హట్టి వద్ద ప్రాజెక్టు నిర్మాణం కోసం కేంద్రం నుంచి ఏ అనుమతి సాధించలేదు. బీఆర్‌ఎస్ పార్టీలో ఆలోచన చేసినం, తెలంగాణ పన్నబడాంటే గోదావరి జలాల్ే కావాలనుకున్నం. గోదావరి సది 1465 కిలోమీటార్లు ప్రవహిస్తుంటే, అందులో 750 కిలోమీటార్లు తెలంగాణలోనే ప్రవహిస్తున్నది. ఉమ్మడి ఏపీ రాష్ట్రంలో 1480 టీ-ఎంసీల కేటాయింపులుంటే, తెలంగాణ పాటూ 969 టీఎంసీలు. కానీ, వాస్తవంగా అందులో తెలంగాణ వాడకం ఏనాడూ 400 టీ-ఎంసీలు మించలేదు. 2014 వరకు తెలంగాణలో గోదావరిపై కట్టిన ప్రాజెక్టులు ఎస్సారెస్సీ, దేవూరు మాత్రమే. తెలంగాణ ఉద్యమం ఉప్పెనలా వస్తే, తలోగ్గిన కాంగ్రెస్ ప్రభుత్వం.. తుమ్మిడిపాట్లి వద్ద ప్రాణపాత - చేవెళ్ల ప్రాజెక్టుకు రూపకల్పన చేసింది. అక్కడ నీటి లభ్యత ఉండదు. ప్రాణపాత-చేవెళ్ల నీటి నిల్వ సామర్థ్యం కేవలం 11 టీ-ఎంసీలు మాత్రమే. కాళేశ్వరం ప్రాజెక్టు నీటి నిల్వ సామర్థ్యం 141 టీ-ఎంసీలు.. రెండింటి మధ్య ఎంత తేడా.. 2014 వరకు కాంగ్రెస్ నాయకులు బస్తో మొట్టికైజిషన్ అడ్వాన్సులు కింద రూ.2328 కోట్లు- కాంట్రాక్టర్లకు ఇస్తే, పనులు జరగనేలేదు. ఇందులో త-+-టటి-దు మట్టి కూడా ఎత్తకుండా మొట్టికైజిషన్ అడ్వాన్సుల పేరిట రూ.1052 కోట్లు- కాంగ్రెస్ ప్రభుత్వం స్వాహా చేసిందని స్వయంగా కాగ్ తన రిపోర్టులో వెల్లడించింది. ఇట్లా ఆ పైనలు కాంగ్రెస్ నాయకులు తీసుకొని జేబులు నింపుకున్నారు. అప్పుడు మంత్రులుగా ఉన్నది కూడా ఇదే కోమటిరెడ్డి, ఉత్తమ్, శ్రీధర్ బాబులే. ఆనాడు రేవంత్ రెడ్డి తెలుగుదేశం పార్టీలో ఉండి విమర్శించిండు. జలయజ్ఞం కాదు.. ధనం యజ్ఞం అన్నడు. కానీ ఈరోజు రేవంత్ రెడ్డే కాంగ్రెస్ అవినీతిని వెనకేసుకొస్తున్నరు. ఈ మధ్య ఉత్తమ్ కుమార్ రెడ్డి మాట్లాడిండు. ప్రాణపాత చేవెళ్ల కోసం మేం రూ.10 వేల కోట్లు- ఖర్చు పెట్టినం, ఇంకో రూ.20 వేల కోట్లు- పెడితే అయిపోతుండె అన్నడు. నేను లెక్కలెన్నీ తీయస్తే కాంగ్రెస్ ఖర్చు చేసింది రూ.3700 కోట్లు- మాత్రమేనని తెలింది. ఎందుకీ గోబెల్స్ ప్రచారం?. ప్రాజెక్టు ఖర్చు పెరిగిందని దుష్ప్రచారం చేస్తున్నారు ఈ కాంగ్రెస్ నాయకులు. 2007లో రూ.17,875 కోట్లకు జివో ఇచ్చి, ఏ పని చేయకుండానే ప్రాజెక్టు ఖర్చును రూ.38,500 కోట్లకు పెంచింది కూడా వీళ్లే. ఆ తర్వాత కేంద్రానికి పంపినపుడు రూ.40,300 కోట్లకు పెంచారు ఇదే కాంగ్రెస్ నాయకులు. ఇదీ వీళ్ల నిర్వాకం అని హరీశ్రావు అన్నారు. కాళేశ్వరం కమిషన్ ముందు విచారణకు వెళ్తామని హరీశ్రా రావు చెప్పారు. ఇక్కడ ఎవరూ భయపడడం లేదని తెలిపారు. తమకేం భయం లేదని, బాజాపై విచారణకు హాజరవుతామని స్పష్టం చేశారు.

బీఆర్‌ఎస్ ఎమ్మెల్యే మాగంటి గోపీనాథ్ కన్నుమూత

హైదరాబాద్ (కొత్తస్వరం డెస్క్)

బీఆర్‌ఎస్ సీనియర్ నేత, జూబ్లీహిల్స్ శాసనసభ్యుడు మాగంటి గోపీనాథ్ (62) కన్నుమూశారు. కొంతకాలంగా అనారోగ్యంతో బాధపడుతున్న ఆయన హైదరాబాద్‌లోని గచ్చిబౌలి ఏఐజీ ఆస్పత్రిలో చికిత్స పొందుతూ ఈ ఉదయం 5.45 గంటలకు తుదిశ్వాస విడిచినట్లు వైద్యులు తెలిపారు. ఈ నెల 5వ తేదీన గోపీనాథ్ గుండెపోటుకు గురయ్యారు. కుటుంబ సభ్యులు వెంటనే ఆయనను గచ్చిబౌలిలోని ఏఐజీ ఆస్పత్రికి తరలించారు. పరీక్షించిన వైద్యులు ఆయనకు కార్డియోలజీ అరెస్ట్ అయినట్లు గుర్తించి సీపీఆర్ నిర్వహించారు. అనంతరం ఆయన గుండె తిరిగి కొట్టుకోవడం ప్రారంభించి నాదీ, రక్తపోటు సాధారణ స్థాయికి చేరడంతో ఐసీయూలో వెంటిలేటర్‌పై ఉంచి చికిత్స అందించారు. కాగా, గోపీనాథ్ కొంతకాలంగా కిడ్నీ సంబంధిత సమస్యలతో ఇబ్బంది పడుతున్నారని తెలిసింది. ఈ క్రమంలోనే మూడు నెలల క్రితం కూడా ఆయన ఏఐజీ ఆస్పత్రిలో చేరి దయాలసిస్ చేయించుకున్నట్లు సమాచారం. తాజాగా గుండెపోటు రావడంతో పరిస్థితి విషమించి కన్నుమూశారు. మాగంటి గోపీనాథ్ రాజకీయ ప్రస్థానం తెలుగుదేశం పార్టీ వ్యవస్థాపకులు నందమూరి తారక రామారావు (ఎన్టీఆర్) స్ఫూర్తితో 1982లో ఆరంభమైంది. 1985లో హైదరాబాద్ నగర తెలుగు యువత అధ్యక్షుడిగా బాధ్యతలు చేపట్టారు. ఆ నియామక పత్రాన్ని స్వయంగా ఎన్టీఆర్ ఆయనకు అందజేశారని చెబుతారు. అనంతరం, 2014 సార్వత్రిక ఎన్నికల్లో తొలిసారిగా తెలుగుదేశం పార్టీ తరపున జూబ్లీహిల్స్ నియోజకవర్గం నుంచి శాసనసభ్యుడిగా ఎన్నికయ్యారు. ఆ తర్వాత మారిన రాజకీయ సమీకరణాల నేపథ్యంలో 2018లో అప్పటి తెలంగాణ రాష్ట్ర సమితి (ప్రస్తుతం బీఆర్‌ఎస్)లో చేరారు. అదే ఏడాది జరిగిన ముందస్తు ఎన్నికల్లో బీఆర్‌ఎస్ అభ్యర్థిగా పోటీచేసి రెండోసారి విజయం సాధించారు. 2023లో జరిగిన అసెంబ్లీ ఎన్నికల్లోనూ గెలుపొంది, పరుసగా మాూడోసారి ఎమ్మెల్యేగా అసెంబ్లీలో అడుగుపెట్టారు. 2022లో ఆయన బీఆర్‌ఎస్ హైదరాబాద్ జిల్లా అధ్యక్షుడిగా కూడా కీలక బాధ్యతలు నిర్వహించారు. మాగంటి గోపీనాథ్ మృతి పట్ల పలువురు రాజకీయ ప్రముఖులు సంతాపం వ్యక్తం చేస్తున్నారు.



సంపాదకీయం

ఎన్డిఎ పక్షాలు మోడి భజన మానాలి !

ఎన్డిఎ పక్షంలో ఉన్న ఆయా పార్టీల నేతలు అధికారం కోసం కాకుండా దేశ హితం కోసం పనిచేయాలి. సమస్యలను దేవం ముందు ఉంచాలి. వాటి పరిష్కారానికి ఒత్తిడి తేవాలి. ప్రధానంగా నిరుద్యోగం, ఉపాధి రంగాలు క్షీణించాయి. గత పదేళ్ల మోడీ అధికారం వేరు. ఇప్పుడు మోడీ అధికారంలోకి వచ్చి ఏడాది కావస్తోంది. అది కూడా ఎన్డిఎ పక్షాల మద్దతుతో కొనసాగుతోంది. ఈ క్రమంలో చంద్రబాబు, నితీశ్ కుమార్తాంటి వారు సమర్థత కనబర్చాలి. జలవనరులు మొదలుకుని అనేక సమస్యలపై చర్చించాలి. ప్రజల ఆకాంక్షలను దృష్టిలో పెట్టుకుని ఎన్డిఎ పక్షాలు ఇక దేశం కోసం పనిచేయాల్సి ఉంది.ఏడాది కాలం గడిచింది. ఎన్డిఎ పక్షాలప్రభావం ఏమాత్రం లేదన్నది సుస్పష్టంగా కనిపిస్తోంది. కేవలం సొంత రాష్ట్రాల ప్రయోజనాలు కాకుండా దేశం కోసం ఆలోచన చేయాల్సిన బాధ్యత ఎన్డిఎ పక్షాలపై ఉంది. కేవలం మోడీని పొగడ్తలతో ముంచెత్తకుండా ముందుకు సాగాలి. మోడీ పదేళ్ల కాలం పాలన ఒక ఎత్తు..ఈ ఐదేళ్ల కాలం మరో ఎత్తు అన్న విషయం గుర్తించి ముందుకు సాగాల్సి ఉంది. ఇందులో ఏడాది గడిచింది. ఇక మిగిలించి నాలుగేళ్ల కాలమే. ఇప్పుడే ఎన్డిఎ పక్షాలకు అధికారం వచ్చింది. ఉమ్మడిగా పాలించే అవకాశం చిక్కింది. ఈ క్రమంలో వీరంతా దేశం కోసం కఠిన పరిశ్రమ చేయాలి. దేశం ఎన్నో సమస్యలను, సవాళ్లను ఎదుర్కొంటోంది. అవేమీ పరిష్కరించ లేని సమస్యలు కాదు..అవన్నీ కూడా పరిష్కార యోగ్యంగా ఉన్నవే. కాకపోతే చిత్తశుద్ధి పెట్టి పనిచేయాల్సి ఉంది. ప్రధానంగా ఎన్డిఎ పక్షాలు ముందుగా దేశం ముందున్న సమస్యలపై చర్చ చేయాలి. తమతమ రాష్ట్రాల్లో క్షేత్రస్థాయిలో పర్యటించి ప్రజల ఆకాంక్షలను తెలుసు కోవాలి. వాటిని ఎన్డిఎ వేదికపై పెట్టి చర్చించాలి. ముందుగా ప్రజలు తమంతగా తాము ధైర్యంగా బతకగలిగే పరిస్థతులను తీసుకుని రావాలి. ఇందుకు సంకల్పం కూడా కావాలి. ఎన్నికల్లో గెలిచాం..మరో ఐదేళ్ల తరవాత గెలవడం ఎలా అన్న తరహాలో పథకాలతో పోటీపడుతూ పోతే ప్రజలు మరో పార్టీని ఆదరిస్తారని గుర్తించాలి.దేశీయంగా విమానయాన రంగం పూర్తిగా దెబ్బతింది. అనేక నగరాలకు నేరుగా వెళ్లేలా విమాన సర్వీసులను గుర్తించాలి. ప్రజలకు అందుబాటు ధరల్లో విమాన సౌకర్యం కలిగించేలా కేంద్రమంత్రి రామ్మోహన్ నాయుడు ప్రణాళికలు సిద్ధం చేయాలి. ఇక ప్రధానంగా ఉచిత పథకాలకు, తాయిలాలకు స్పష్టి పలకాలి. ప్రజలను బిచ్చగాళ్లుగా చేసే పథకాల రచనను మానాలి. ప్రజలు స్వయం శక్తితో బతికేలా చేయాలి. వండిపార్టీ పెడతామన్న రీతిలో డబ్బుల పందేరం చేసే పద్ధతులను మానుకోవాలి. ప్రధానంగా విద్యుచ్ఛక్తిరంగాలను బలోపేతం చేయాలి. ప్రతి ఒక్కరు సర్కార్ న్యూజ్ వైపు చూసేలా చేయాలి. కార్పొరేట్ దోపిడీని అడ్డుకోవాలి. వైద్యరంగంలో కూడా విప్లవాత్మక మార్పులు తీసుకుని రావాలి. ప్రభుత్వ ఆస్పత్రులు కార్పొరేట్ ఆస్పత్రులను తలదన్నేలా పటిష్ఠం చేయాలి. ఇందుకు ఎంతైనా ఖర్చు చేయాలి. అలాగే ధరలను అదుపు చేసేందుకు కనతంత్రు చేయాలి. నిరుద్యోగ సమస్యను ప్రధాన అంశంగా తీసుకుని ముందుకు సాగాలి. అదేవనిగా ప్రభుత్వ సంస్థలను ప్రైవేట్ వ్యక్తులకు అప్పగించే కుట్రలను అడ్డుకోవాలి. విశాఖస్థిల్ కావచ్చు..ఎల్ఐసి లాంటి సంస్థలను బలోపేతం చేస్తే కొంతయినా నిరుద్యోగ సమస్య తీరుతుందని గుర్తించాలి. కొత్తగా సంస్థలను తీసుకుని రావాలి. ఫుడ్ ప్రాసెసింగ్ యూనిట్లకు ప్రాధాన్యం ఇవ్వాలి. అవంతేగాకుండా సమస్యలు ఏవైనా పార్లమెంటులో చర్చ జరిగేలా చూడాలి. గత పదేళ్లలో ఏ అంశంలోనూ సమగ్ర చర్చ జరగలేదు. విపక్షాలను పురుగులకన్నా హీనంగా చూశారు. మాట్లాడితే సభనుంచి బయటకు పంపారు. ఈ తరహా పార్లమెంటరీ ప్రణాస్వామ్యం నుంచి బయటపడాలి. బిజెపిలో ఆత్మవిమర్శ వస్తుందనీ..ప్రజల ఆకాంక్షలకు అనుగుణంగా నిర్ణయాలు తీసుకుంటారనీ..ప్రజలకు మేలు జరుగుతుందని అంతా భావించేలా చేయాలి. బిజెపి అంటే ఇక్కడ మోడీ అని మాత్రమే గుర్తించాలి. మంచి చేసే ప్రజల మనసులు గెల్చుకోవడం ద్వారా ఎన్నికల్లో గెలవాలన్న భావన లేదా ఆలోచన స్థిరపడాలి. ధరలు తగ్గించడం, ముఖ్యంగా గ్లాస్, పెట్రో ధరలు తగ్గించడం, నిత్యావసరాల ధరలు తగ్గించడం, జిఎస్టీ భారాలపై కోతలు పెట్టడం, బ్యాంకుల వడ్డీ రేట్లు తగ్గించడం, నిరుద్యోగులకు ఉద్యోగాల కల్పన చేయడం వంటి విషయాల్లో ఆలోచన చేయడం వంటివి బిజెపి నేతల ఎజెండాలో ప్రధానం కావాలి. ఎన్డిఎ నేతల ఎజెండాలో ఇవి చేరాలి. వీటికోసం చంద్రబాబు,నితీశ్ తదితరులు పట్టుబట్టాలి. కేవలం బిజెపిని 240 సీట్లకే పరిమితం చేయడం ద్వారా ఎన్డిఎ నేతలకు పగలు అప్పుగించారు. ఇప్పటికయినా బిజెపి అగ్రనాయకులుగా ఉన్న మోడీ, అమిత్ షా లు ఈ పరిణామాలను గుర్తించాలి. అన్ని పార్టీలకన్నా తాము భిన్నమని చెప్పుకుంటున్న బిజెపి ప్రజల కోణంలో పాలన చేయడం మొదలు పెట్టాలి. ప్రజలు ఎదుర్కొంటున్న ప్రధాన సమస్యలపై చర్చ చేయాలి. ప్రజలకు సమృథం కలిగించాలి. ఇలాంటి సమయంలో బిజేపి అగ్ర నాయకత్వం స్పీడ్ పెంచాలి. బిజేపి ఆశించిన స్థాయిలో పరిస్థితులు కనిపించడం లేదన్నది నూటికినూరు శాతం నిజం. ఈ క్రమంలో బిజెపి తన ఎజెండాను మార్చుకోవాలి. ముందుగా ప్రజల ఆశాలు, ఆకాంక్షలను అర్థం చేసుకోవాలి. అందుకు తగిన ప్రణాళికతో ముందుకు సాగాలి. ఇకపోతే దేశంలో రాజకీయాల తీరు మారాలి. ఇంతకాలం దూకుడు ప్రదర్శించిన బిజెపి ఇప్పుడు దేశం కోసం దూకుడు ప్రదర్శించాలి. ఉమ్మడి పౌరస్మృతి రావాల్సిందే. విపక్షాలను తిట్టిపోస్తూ..అసలు సమస్యలను పక్కదారి పట్టించే రాజకీయాలను మానుకోవాలి.

రాష్ట్రంలో బ్రాహ్మణులపై దౌర్జన్యాలు

శాతవాహన కాలేజీ కూల్చితే నిదర్శనం
మాజీ ఎమ్మెల్యే మల్లాది విష్ణు
విజయవాడ,జూన్7(కొత్తస్వరం):

రాష్ట్రంలో బ్రాహ్మణులపై దౌర్జన్యాలు పెరిగిపోయామని.. బ్రాహ్మణులను కూటమి ప్రభుత్వం బలహీనులుగా చూస్తోందంటూ వైఎస్సార్‌సీపీ నేత, మాజీ ఎమ్మెల్యే మల్లాది విష్ణు మండిపడ్డారు. అందుకు నిదర్శనమే విజయవాడలో శాతవాహన కాలేజీ కూల్చివేతేనన్నారు. కాలేజీని కూల్చేస్తుంటే పోలీసులు ఏం చేస్తున్నారు?. ప్రభుత్వం సమాధానం చెప్పాలంటూ విష్ణు డిమాండ్ చేశారు. విద్యార్థుల సర్టిఫికెట్లు- సైతం శిథిలాల కింద ఉండి పోతే ప్రభుత్వం చోద్యం చూస్తోందనీ.. ఇదే తేనుకు సరిబెందించి టీ-డీపీ ఎమ్మెల్యే.. కాలేజీ ప్రతినిధిని కిడ్నాప్ చేశారు.. అందుగా ప్రభుత్వం పట్టించుకోలేదని మల్లాది విష్ణు ఆగ్రహం వ్యక్తం చేశారు. కాలేజీకి చెందిన ఐదు ఎకరాల భూమిని కట్టా చేయటానికి ఇలా దౌర్జన్యం చేశారు. కోర్టు తీర్పు ఉందని ఎలాంటి దౌర్జన్యమైనా చేస్తారా?. బ్రాహ్మణులు బలహీనంగా ఉన్నారని ఇలాంటి దాడులు చేస్తారా?. రెడ్ బుక్ రాజ్యాంగాన్ని కాలేజీల మోద కూడా చూపిస్తారా?. విద్యా శాఖ మంత్రి నారా లోకేష్ డినికీ సమాధానం చెప్పాలన్నారు. అక్రమంగా భూములు లాక్కుంటే లోకేష్ ఏమీ మాట్లాడరా?. బ్రాహ్మణులను బలహీనులుగానే చూస్తారా?. పోలీసులకు ఫిర్యాదు చేస్తే కేసు కూడా సమోదు చేయలేదు. దీన్ని వైఎస్సార్‌సీపీ సీరియస్‌గా తీసుకుంటుంది. మా హయాంలో ఎప్పుడూ ఇలాంటి దారుణాలు జరగలేదు. విజయవాడలో దౌర్జన్యం రాజ్యమేలుతోంది. కిడ్నాప్ చేసిన వారి మీద, కాలేజీని ధ్వంసం చేసిన వారిపై న్యాయ పోరాటం చేస్తాంఅని మల్లాది విష్ణు హెచ్చరించారు.

బంగారం ధరల దోబూచులాట

స్వల్పంగా తగ్గిన ధరలు
న్యూఢిల్లీ,జూన్7(కొత్తస్వరం):
బంగారం ధరలు అటుఇటుగా లక్ష దగ్గర దోబూచులాడుతున్నాయి. కొనుగోళ్లు భారీగా పడిపోయాయని అంచనాలు ఉన్నా ధరల్లో మాత్రం తగ్గుదల కానరావడం లేదు. బంగారం భారత దేశ సంస్కృతిలో ఓ భాగం. మిగిలిన దేశాలతో పోల్చుకుంటే భారత్‌లోనే బంగారం వాడకం అధికంగా ఉంటుంది. మరి ముఖ్యంగా ఆడవాళ్లు బంగారం వైపు ఎక్కువ మొగ్గుచూపుతూ ఉంటారు. అన్ని శుభకార్యాల్లో బంగారానికి పెద్దపీట వేస్తారు. ఏ పని చేసినా బంగారంతో ముడిపడి ఉంటుంది. అలాంటి బంగారం ధరలు గత కొన్ని రోజులనుంచి చుక్కలు చూపిస్తున్నాయి. 24 క్యారెట్ల స్వచ్ఛమైన బంగారం ధర మట్టి లక్ష దగ్గరకు చేరింది. బంగారం కొనాలనుకునే వారికి షాక్ ఇచ్చింది. అయితే, గత కొన్ని రోజుల నుంచి వరుసగా పెరుగుతూ పోతున్న బంగారం ధరలు శనివారం స్వల్పంగా తగ్గాయి. హైదరాబాద్ నగరంలో నిన్న 10 గ్రాముల 22 క్యారెట్ల బంగారం ధర 91,300 రూపాయల దగ్గర..10 గ్రాముల 24 క్యారెట్ల



బంగారం ధర 99,600 రూపాయల దగ్గర.. 10 గ్రాముల 18 క్యారెట్ల బంగారం ధర 74,700 రూపాయల దగ్గర ట్రేడ్ అయింది. నిస్సటితో పోల్చుకుంటే పది గ్రాముల బంగారంపై.. గ్రాముకు ఒక రూపాయి చొప్పున 10 రూపాయలు తగ్గింది. 10 గ్రాముల 24 క్యారెట్ల బంగారం ధర 99,590 రూపాయల దగ్గర.. 10 గ్రాముల 22 క్యారెట్ల బంగారం ధర 91,290 రూపాయల దగ్గర.. 10 గ్రాముల 18 క్యారెట్ల బంగారం ధర .. 74,690 రూపాయల దగ్గర ట్రేడ్ అవుతోంది. ?మే నెల చివరి వారం వరకు వెండి ధరలు ప్రతి రోజు ఎంతో కొంత తగ్గుతూ వచ్చాయి. కానీ, జూన్ ప్రారంభం నుంచి వెండి ధరలు పెరుగుతున్నాయే తప్ప తగ్గటం లేదు. నిన్న

హైదరాబాద్ నగరంలో 100 గ్రాముల వెండి ధర 10,700 దగ్గర ట్రేడ్ అయింది. కేజీ వెండి ధర 1,07,000 దగ్గర ట్రేడ్ అయింది. ఈ రోజు 100 గ్రాముల వెండిపై 10 రూపాయలు, కేజీ వెండిపై 100 రూపాయలు పెరిగింది. 100 గ్రాముల వెండి ధర నేడు 10,710 దగ్గర ట్రేడ్ అవుతోంది. కేజీ వెండి ధర 1,07,100 దగ్గర ట్రేడ్ అవుతోంది.

మహిళ ఎస్పెతో దురుసుగా ప్రవర్తించిన ఏడుగురు అరెస్ట్ లిమాండ్‌కు తరలింపు



హైద్రాబాద్ కొత్తస్వరం
విడినిరవహణలో వున్న కల్లూరు పోలీస్ స్టేషన్ మహిళ ఎస్పె హరిత తో దురుసుగా ప్రవర్తించిన ఏడుగురిని అరెస్ట్ చేసి రిమాండ్ కు తరలించినట్లు పోలీస్ కమిషనర్ సునీల్ దత్త తెలిపారు. తల్లాడ గ్రామానికి చెందిన రాయల రామారావుతో పాటు కొంతమంది యువకులు శుక్రవారం సాయంత్రం మధ్యం మత్తులో కల్లూరు పట్టణం ఎన్నెన్నో క్రాస్ రోడ్లలోని చౌదరి హోటల్ వద్దకు వచ్చి గొడవ చేస్తున్నారని హోటల్ యజమాని అయిన మాగంటి బోసుబాబు కల్లూరు పోలీస్ స్టేషన్ కు వచ్చి ఫిర్యాదు చేయగా క్రిమ్ నెలెరు 102/2025 యూ/ఎస్ 329(4), 296(బి), 79, 189 (2) ఆర్/డబ్ల్యూ 190 బిఎన్ఎస్ కేసు నమోదు చేసి, అట్టి కేసు విచారణ నిమిత్తం ఫుటన ప్రాంతానికి ఎస్పె వెళ్తున్న విషయాన్ని తెలుసుకున్న రాయల రామారావు, తన అనుచరులతో మరల హోటల్ వద్దకు వచ్చి సాక్ష్యాలుగా ఉన్న హోటల్ సిబ్బందిని, యజమానిని తనకు వృత్తిరేకంగా సాక్ష్యం చెప్పినట్లయితే ఇబ్బందులకు గురి చేస్తానని హోటల్ నడవనివ్వనని హోటల్ ముందు కుర్చీ వేసుకుని కూర్చుని న్యూసెన్స్ చేస్తున్నాడనే సమాచారంతో ఎస్పె తన పోలీస్ సిబ్బందితో హోటల్ వద్దకు వెళ్ళిగా ఎస్పె ఎదురుగానే రాయల రామారావు అలియాస్ రాముతో పాటు అతని అనుచరులు మధ్యం మత్తులో గొడవ చేస్తున్నారని, వారిని అక్కడి నుండి పంపించి కేసు విచారణ చేయాలనే ఉద్దేశ్యంతో ఎస్పె వారిని పంపించే ప్రయత్నం చేస్తున్న క్రమంలో రాయల రామారావు అలియాస్ రాము మరియూ అతని అనుచరులు డ్యూటీలో ఉన్న మహిళా అధికారి విధులకు అటంకపరుస్తూ దౌర్జన్యంగా దాడి చేసి బెదిరింపులకు దిగారని తెలిపారు. ఈ నేపథ్యంలో కల్లూరు ఎస్పె ఫిర్యాదు మేరకు క్రిమ్.నం - 103/2025 యూ1ఎస్ 74, 189, 191 (2), 195, 132, 351(2) 2/2 190 బిఎన్ఎస్. సెక్షన్ 7 (1) మరో కేసు నమోదు చేసినట్లు తెలిపారు. మొత్తం పదిమందిపై కేసు నమోదు కాగా ప్రధాన నిందుతుడు రాయల రామారావుతో పాటు మొత్తం ఏడుగురిని రిమాండ్ కు తరలించినట్లు తెలిపారు. శతంలో రాయల రామారావు పై తల్లాడ పోలీస్ స్టేషన్ లో కేసు నమోదు అయిందని తెలిపారు.

కూటమి పాలనలో ఆర్థికస్థితి ఆందోళనకరం

కాగ్ నివేదికల్ ఇందుకు నిదర్శనం
వైఎస్సార్‌సీపీ అధినేత వైఎస్ జగన్
అమరావతి,జూన్7(కొత్తస్వరం):

చంద్రబాబు కూటమి పాలనలో రాష్ట్ర ఆర్థిక పరిస్థితి తీవ్ర ఆందోళనకరంగా మారందని వైఎస్సార్‌సీపీ అధినేత వైఎస్ జగన్ అన్నారు. కాగ్ నివేదికల్ ఈ విషయాన్ని స్పష్టం చేస్తున్నాయని వైఎస్ జగన్ తెలిపారు. కూటమి ప్రభుత్వం చెప్పేదానికి పూర్తి విరుద్ధంగా కాగ్ నివేదికలు వాస్తవాలను వెల్లడి చేస్తున్నాయని చెప్పారు. వైఎస్సార్‌సీపీ అధినేత వైఎస్ జగన్ తాజాగా కాగ్ నివేదికలను బయటపెట్టారు. వైఎస్ జగన్ ట్వీట్లో వేదికగా..‘రాష్ట్ర ఆర్థిక పరిస్థితి తీవ్ర ఆందోళనకరంగా మారింది. కాగ్ నివేదికల్ ఈ విషయాన్ని స్పష్టం చేస్తున్నాయి. గత ఏప్రిల్ నెలలో జీఎస్టీ వసూళ్లు అత్యధికంగా రూ.3,354 కోట్లు- ఉన్నట్లు-గా ప్రభుత్వం ప్రకటన చేసింది. కానీ, ఇది అబద్ధమని కాగ్ నివేదిక వాస్తవ లెక్కలను ప్రకటించింది. 2024 ఏప్రిల్‌తో పోల్చితే 2025 ఏప్రిల్‌లో ప్రభుత్వ ఆదాయం ఏకంగా 24.20 శాతం తగ్గింది. ఈ వాస్తవాలను కాగ్ నివేదిక బయట పెట్టగానే ప్రభుత్వం కుట్రపూరితంగా వ్యవహరించింది. ఏప్రిల్ విషయాలు చెప్పుకుండా మే నెలలో జీఎస్టీ ఆదాయాలు రికార్డు స్థాయిలో పెరుగుతాయంటూ ప్రభుత్వం ప్రకటనలు చేస్తుంది. సర్దుబాటు- కారణంగా కేంద్రం నుంచి రావాల్సిన రూ.796 కోట్లు- తగ్గిందనీ, అందువలన జీఎస్టీ ఆదాయాలు తగ్గయని ప్రకటించింది. నిజానికి సర్దుబాట్లన్నీ లెక్కించిన తర్వాతనే నికర జీఎస్టీని లెక్కగడతారు. కానీ, జీఎస్టీ ఆదాయాల గురించి కాగ్ నిజాలను వెలుగులోకి తేగానే దాన్ని కప్పిపుచ్చేందుకు ప్రభుత్వం ఇలాంటి ప్రకటనలను చేస్తోంది. టీడీపీ ప్రభుత్వం చెప్పేదానికి పూర్తి విరుద్ధంగా కాగ్ నివేదికలు వాస్తవాలను వెల్లడి చేస్తున్నాయి. దాన్ని బట్టి చూస్తే రాష్ట్ర ఆర్థిక పరిస్థితి మందగమనంలో ఉంది. గతేడాదితో పోల్చితే పన్ను ఆదాయాలు 12.21 శాతం తగ్గాయి. పన్నీతర ఆదాయాలు 22.01 శాతం తగ్గాయి. ఇది రాష్ట్ర ఆర్థిక పరిస్థితిపై మంత్ర ఆందోళన కలిగించే అంశం’ అని చెప్పుకోవచ్చారు.

ఉక్కు పరిశ్రమల ఏర్పాటుతోనే భవిష్యత్

ఉద్యోగ,ఉపాధి రంగాలను ప్రోత్సహించాలి

కడప,జూన్7(కొత్తస్వరం):
దేశంలో పరిశ్రమలు స్థాపించి నిరుద్యోగ యువతకు ఉపాధి కల్పించడం ముఖ్యం. అలాగే ఈ విషయంలో కొంత నష్టం లేదా కష్టం కలిగిన యువతకు ఉపాధి లక్ష్యంగా ముందుకు సాగాలి. అంతేగానీ వీటి ఏర్పాటు సాధ్యం కాదనుకుంటే దేశంలో లక్షలాదిగా ఉన్న నిరుద్యోగ యువతకు ఉపాధి దక్కదు. కడప, బియ్యారం ఉక్కు కర్మాగారాల ఏర్పాటు సాధ్యం కాదని పక్కన పెట్టారాదు. అలాగే స్థానకంగా లభ్యమవుతున్న ముడిసరుకుని విదేశాలకు తరలిస్తున్న తీరును అడ్డుకునేలా లేదు. కడప, బియ్యారం ఉక్కు కర్మాగారాల ఏర్పాటు సాధ్యం కాదంటూ సెయిల్ గతంలో నివేదిక ఇచ్చినా..దేశం కోసం వీటిని నిర్మించాల్సిందే. కేంద్రప్రభుత్వ దగా స్పష్టమవుతోంది. ఈ అంశంపై ఇరు రాష్ట్ర ప్రభుత్వాలు, ఆర్ఐఎన్ఎల్, ఎంఎంటిసి, మెకాన్ సంస్థల ప్రతినిధులతో ఒక టాస్క్‌ఫోర్స్ 2016 అక్టోబర్‌లో నియమించారు. అనంతపురం, కడప, కర్నూలు జిల్లాల్లో అపారమైన ఇనుప ఖనిజ నిల్వలున్నాయనీ, అనంతపురం గనుల ఖనిజం నాణ్యత ఎక్కువనీ మెకాన్ సంస్థ నిర్ధారించింది. కడప ఉక్కు కర్మాగారానికి ఆ ఖనిజ నిక్షేపాలను కేటాయిస్తామని రాష్ట్ర ప్రభుత్వం సంసిద్ధతనూ తెలిపింది. వీటన్నిటి ఆధారంగా కడప ఉక్కు కర్మాగార ఏర్పాటు సాధ్యమేనని మెకాన్ సంస్థ సమర్పించిన ప్రాథమిక నివేదికలో పేర్కొంది. ఇలాంటి విషయాల్లో కాలయాపన చేసే చేతులెత్తేయడం ద్వారా బృహత్తర లక్ష్యాన్ని దెబ్బతీయడం కాక మరోటి కాదు. ఇలా చేయడం ద్వారా నిరుద్యోగ యువతకు ఉన్న అవకాశాలను దెబ్బతీయడం తప్ప మరోటి కాదు. కడప ఉక్కు విషయంలో మోసాన్ని రాష్ట్ర ప్రజలు ముక్త కంఠంతో నిరసించాలి. మెకాన్ సంస్థ సమర్పించిన ప్రాథమిక నివేదికను గురించి ప్రస్తావించలేదంటేనే కడప ఉక్కుపట్ల కేంద్రం ఎంత ప్రతికూలంగా వుందో స్పష్టమవుతోంది.. రైల్వే జోన్ ఏర్పాటుపైనా ఎన్డిఎ ప్రభుత్వం దోహదపూడింది. గిరిజన విశ్వవిద్యాలయ స్థాపనలో కాలయాపన చేసింది. ఉద్దేశపూర్వకంగానే జాప్యం చేస్తోంది. వెనుకబడిన రాయలసీమ, ఉత్తరాంధ్ర జిల్లాలకు ప్రత్యేక నిధులు మూడేళ్లు మాత్రమే ఇచ్చి, తర్వాత నిలిపివేసింది. పోర్టు ఏర్పాటుకూ తిలోదకాలిచ్చింది. ఇలా అనేక అంశాల్లో తెలుగు ప్రజలపట్ల మోడీ సర్కారు ద్వేషపూరితంగా వ్యవహరిస్తోంది. సంకుచిత స్వార్థ రాజకీయ ప్రయోజనాలకు విరుద్ధంగా అభివృద్ధి సాగాలి. అప్పుడే ఉక్కు పరిశ్రమల ఏర్పాటు సాకారం కాగలదు.

భవిష్యత్‌ను తీర్చిదిద్దు కోవాలి ! (ఆధ్యాత్మికం)

తిరుమల,జూన్7(కొత్తస్వరం):
భవిష్యత్తు గురించి ముందుగా ప్రణాళికలు వేసుకుని పనిచేసే సామర్థ్యం చాలామందికి ఉండదు. అలా చేస్తేనే విజయం సాధిస్తాం. ఏదైనా ప్రణాళిక, పద్ధతి అవసరం. భగవంతుడి మీద భారం వేసి మిన్నకుంటే కుదరదు. ఎందుకంటే మనం వర్తమానానికి మనమంతా బంధిలం అని గుర్తించాలి. పక్కనేఉన్న ప్రమాదాలను, సంతోషాలను అధిగమించి పనిచెయ్యడం ఒక గొప్ప శక్తి. వెనక్కి తగ్గే స్వభావాన్ని విడిచిపెట్టాలి. కళ్లకు కనిపించేదానికన్నా భవిష్యత్తులో గొప్పవి జరగబోతున్నాయని ఊహించడం నేర్చుకోవాలి. మున్ముందు అంతా మంచే జరుగుతుందని ఊహించాలి. అందుకు అనుగుణంగా అడుగులు వేయాలి. సాధారణంగా మనం తప్పులు చెయ్యడానికి కారణం- మన దగ్గరగా ఉన్న ప్రమాదాలకు భయపడటం, దూరంగాఉన్న ప్రమాదాలను పట్టించుకోకపోవడం! వాటినిగాని మనం ముందుగా ఊహించి అంచనా వెయ్యగలిగితే చాలా పొరపాట్లు నివారించవచ్చు.ఒకవేళ అనుకోని ప్రమాదం ఏదైనా ఎదురైతే, దాన్ని తెలివిగా మనకు అనుకూలంగా మార్చుకోవాలి. అంజనేయుడి తోకకు రావణాసురుడు నిప్పుపెట్టాడు. లంకలో రాక్షసులంతా తెగ అనందపడిపోయారు, హనుమంతుడు కాబి బూడిదైపోతాడని. అలా జరగలేదు. లంకనే తన తోకతో తగలబెట్టాడు హనుమంతుడు. ప్రమాదాన్ని తనకు అవకాశంగా ఉపయోగించుకుని చరిత్రలో ఒక గొప్ప రసవత్తరమైన ఘట్టంగా మలిచాడు ఆయన.పనులు ప్రారంభించేటప్పుడు వ్యవహారం నడిపేది మనం. వాటిని ఒక పద్ధతిలో నడిపించేది మనమే. ఒకసారి అవి ప్రారంభమయ్యాక, చాలాసార్లు అవే మనకు దారి చూపిస్తాయి. మన లక్ష్యాన్ని నెరవేరుస్తాయి!

ఇందిరమ్మ ఇండ్ల నిర్మాణ పనులను ప్రారంభించాలి

హన్మకొండ జూన్ 7 (కొత్తస్వరం):

హనుమకొండ జిల్లా కలెక్టర్ ఆదేశాల మేరకు ఇందిరమ్మ ఇండ్లు పథకం కింద మంజూరైన లబ్ధిదారులందరూ ఇండ్ల నిర్మాణ పనులను రెండు రోజుల్లో ప్రారంభించాలని హనుమకొండ జిల్లా గృహ నిర్మాణ శాఖ ప్రాజెక్టు డైరెక్టర్ ధారాపత్ రవీందర్ శనివారం ఒక ప్రకటనలో తెలిపారు. రెండు రోజులపాటు మంచి రోజులు ఉన్నందున జిల్లాలో ఇందిరమ్మ ఇండ్లు మంజూరైన లబ్ధిదారులు 9వ తేదీ నాటికి ఇండ్ల నిర్మాణాలకు ముగ్గులు పోసుకొని పనులు ప్రారంభించాలన్నారు. జిల్లాలో సామాహిక ముగ్గులు 9 వ తారీకున అన్ని ఇండ్ల నిర్మాణ పనులు ప్రారంభింపున కావాలని జిల్లా కలెక్టర్ ఆదేశించినట్లు హాసింగ్ షీటీ ప్రకటనలో వివరించారు.

హనుమకొండ ఈదాని సందర్శించిన సీపీ



వరంగల్ కొత్తస్వరం క్రైమ్ న్యూస్

బక్రీద్ పర్వదినాన్ని పురస్కరించుకొని హనుమకొండ, బొక్కలగడ్డ ఈదాని వరంగల్ పోలీస్ కమిషనర్ సన్ ప్రీత్ సింగ్ శనివారం సందర్శించారు. ఈ సందర్భంగా ఈదా వద్ద పోలీస్ బందోబస్త్ ఏర్పాట్లు పోలీస్ కమిషనర్ పరిశీలించడంతో పాటు బక్రీద్ పండుగ ప్రార్థనలు ప్రశాంతంగా జరిగేందుకు తీసుకోవాల్సిన చర్యలపై సీపీ అధికారులకు పలు సూచనలు చేశారు. పోలీస్ కమిషనర్ వెంట హన్మకొండ ఏసీపీ నర్సింహ్ రావు, ఇన్స్ స్పెక్టర్ సతీష్, ట్రాఫిక్ ఇన్స్పెక్టర్ సీతారెడ్డిలు వున్నారు.

భారీగా గంజాయి తరలిస్తున్న వ్యక్తిని అశ్వాపురం పోలీసులు పట్టుకున్నారు



భద్రాద్రి కొత్తగూడెం, జూన్ 7 (కొత్తస్వరం):

అశ్వాపురం మండలంలోని గొల్లగూడెం వద్ద సీతారామ కెనాల్ బ్రిడ్జి ప్రాంతంలో ఒక కారులో వెనుక సీటులో దాచిన స్థితిలో 132 కిలోల గంజాయిను పోలీసులు స్వాధీనం చేసుకున్నారు. అంచనా ప్రకారం దీని విలువ సుమారు రూ. 66 లక్షల 20 వేల రూపాయలు ఉంటుందని అధికారులు వెల్లడించారు.

వరంగల్ కమిషనరేట్ పరిధిలో 15 మంది ఎస్పెల బదిలీ

హనుమకొండ. కొత్తస్వరం

వరంగల్ పోలీస్ కమిషనరేట్ పరిధిలో భారీగా పోలీసులు బదిలీ అయ్యారు కమిషనరేట్ పరిధిలో శనివారం వివిధ పోలీస్ స్టేషన్లలో విధులు నిర్వహిస్తున్న 15 మంది ఎస్పెలను బదిలీ చేశారు ఈ మేరకు వరంగల్ పోలీస్ కమిషనర్ సన్ ప్రీత్ సింగ్ ఉత్తర్వులు జారీ చేశారు.



ఉప్పల్ ఎలివేటెడ్ కారిడార్ పనులు వేగవంతం చేయాలి : బీజేపీ



కారిడార్ పనులను పరిశీలించిన ఉప్పల్ బీజేపీ నాయకులు

ఉప్పల్, జూన్ 7 కొత్త స్వరం :

కేంద్ర ప్రభుత్వం చేపట్టిన ప్రతిష్టాత్మకమైన ప్రాజెక్ట్ ఉప్పల్ ఎలివేటెడ్ కారిడార్ పనులు త్వరగా పూర్తి చేయాలని బీజేపీ ఉప్పల్ అధ్యక్షులు మర్సేని ఫనీంద్ర గారి ఆధ్వర్యంలో అధికారులను కలిసి విన్నవించారు. శనివారం బీజేపీ నాయకులు కారిడార్ ను పరిశీలించారు. ఈ సందర్భంగా ఫనీంద్ర మీడియా తో మాట్లాడుతూ

ల్యాండ్ అక్విజిషన్ మరియు కాంట్రాక్టు లోపాలు వల్ల జరిగిన జాప్యం తో ప్రజలు చాల ఇబంది పడ్తున్నారని, RN కూన్సుక్లన్ మరియు GAYATHRI కన్సుక్లన్ వారు ఇరువురు సంయుక్తంగా చేస్తున్న ప్రాజెక్ట్ సైటును సందర్శించి ప్రాజెక్ట్ మేనేజర్ అశోక్ బంగారం తో మాట్లాడి పనులు వేగవంతం చేసి త్వరగా పూర్తయేలా చూడాలని సూచించారు. అలాగే ఎలివేటెడ్ కారిడార్ సంబంధించి మొత్తం 142 సిగ్నలింట్లు ఉన్నాయని ఇప్పటివరకు 48 సిగ్నలింట్లు మాత్రమే పూర్తయ్యాయని అన్నారు ఈ సందర్భంగా ప్రాజెక్టు సంబంధించిన

వివరాలు ప్రాజెక్టు మేనేజర్ అశోక్ బంగారం గారు సేఫ్టీ మేనేజర్ శ్రీకాంత్ విషయాలు తెలియజేశారు. కారిడార్ పనులు వేగవంతం పై క్లుప్తంగా రిపోర్ట్ తయారుచేసి కేంద్ర మంత్రివర్గాలు కిషన్ రెడ్డి కి అందజేయడం జరుగుతుందని ఫనీంద్ర అన్నారు. ఈ కార్యక్రమంలో బిజెపి నాయకులు టీగ విరల్ రావు ముదిరాజ్ , పంజాల శ్రవణ్ కుమార్ గౌడ్ , జూలూరి శ్రీధర్ గుప్తా, తాళ్లపల్లి శ్రీనివాస్ గౌడ్ , మద్దెల పద్మ అదెవు రమేష్ గురువయ్య లక్ష్మణ్ సతీష్ గౌడ్ రాజు చారి నితీష్ అభిరామ్ శ్రీనివాస్ వెంకట్ తదితరులు పాల్గొన్నారు.

రామంతపూర్ పద్మశాలి సంఘం నూతన కార్యవర్గ ప్రమాణ స్వీకార మహోత్సవం

ఉప్పల్, జూన్ 7 (కొత్తస్వరం):

రామంతపూర్ పద్మశాలి సంఘం ఎన్నికలలో భాగంగా శనివారం రామంతపూర్ పద్మశాలి సంఘం ఏకగ్రీవంగా ఎన్నుకున్నారు. సంఘం అధ్యక్షులుగా కొండా కృష్ణమూర్తి , ప్రధాన కార్యదర్శిగా సిరిసాల విజయ ప్రకాష్ , కోశాధికారిగా కొంగరి బాలచంద్రయ్య నియమితులయ్యారు. ఈ సందర్భంగా కొండ కృష్ణమూర్తి మాట్లాడుతూ రామంతపూర్ పద్మశాలి సంఘం అభివృద్ధికి పాటుపడుతూ సంఘాన్ని ముందంజలో ఉంచుతానని, ప్రతి ఒక్కరిని కలుపుకొని పెద్దల సూచనలు సలహాలను కమిటీ యొక్క వినతులను తీసుకొని ముందుకు పోతానని అన్నారు. రామంతపూర్ పద్మశాలి సంఘాన్ని బలోపేతం చేయడానికి కృషి చేస్తానని చెప్పారు, ఈ సందర్భంగా సలహాదారులు పివి రామ సర్వయ్య, గుండ్ల రవీందర్, సంఘం పెద్దలు జన్ను వెంకటయ్య, రాపోలు రాములు, వనం యాదగిరి, చిక్క సత్యనారాయణ, రాపోలు రామచంద్రయ్య, రాపోలు బిక్షమయ్య, వర్మాల పెంటయ్య, తిరందాసు లక్ష్మయ్య,



పాల్గొని రామంతపూర్ పద్మశాలి సంఘం నూతన కమిటీని ఎలక్షన్ ఆఫీసర్ అద్యతేజ్ మాచర్ల రంగయ్య గారు, వీరందరితో ప్రమాణ స్వీకారం చేయించారు. ఈ కార్యక్రమంలో ఉపాధ్యక్షులు వర్మాల స్వామి, సంగిశెట్టి యాదగిరి, ఏలే రమేష్, జాయింట్ సెక్రటరీలు రాపోలు శేఖర్, గజం మురళి, ఆర్గనైజింగ్ సెక్రటరీలు సంఘం

వేణు, మునగపాటి నరసింహులు, సహాయ కోశాధికారి దునుక మురళి, ఎగ్జిక్యూటివ్ మెంబర్స్ ఉలుగొండ నారాయణదాసు, గంజి సురేష్, గాడి పల్లి లక్ష్మీనారాయణ, పెండాల నరసింహ, ప్రమాణ స్వీకారం చేయడం జరిగింది అనంతరం గత పాలకమండలిని మొత్తం జైహిలతో సత్కరించారు.

ఘనంగా ముస్లిం వెల్ఫేర్ అసోసియేషన్ ఆధ్వర్యంలో బక్రీద్ పండుగ వేడుకలు

జవహర్ నగర్ ముస్లిం వెల్ఫేర్ అసోసియేషన్ కమిటీ పంపిన పత్రిక ప్రకటనలో వెల్లడి
స్థానిక పోలీసు అధికారులకు, పోలీసులకు ధన్యవాదాలు తెలియజేసిన ముస్లిం కమిటీ అధ్యక్ష, కార్యదర్శులు మహ్మద్ పాషామియా, టి.కాలేషా

మేడ్చల్ మల్కాజ్గిరి జిల్లా, జవహర్ నగర్, జూన్ 07, కొత్త స్వరం ప్రతినిధి:-

మేడ్చల్ జిల్లా , కాప్రా మండలం, జవహర్ నగర్ మున్సిపల్ కార్పొరేషన్ పరిధిలో గల అన్ని ఈడ్గాలలో బక్రీద్ ఈదుల్ జుహా ప్రార్థనలు ప్రశాంతంగా ముగిశాయని జవహర్ నగర్ ముస్లిం వెల్ఫేర్ అసోసియేషన్ కమిటీ అధ్యక్షుడు మహ్మద్ పాషామియా, కార్యదర్శి టి.కాలేషా శనివారం రోజు పంపిన పత్రిక ప్రకటనలో వెల్లడించారు. ది : 07-06-2025 న వెంకటేశ్వర కాలనీ లో గల పాత ఈడ్గాలో షేక్ అహ్మద్, వికలాంగుల కాలనీ నయా ఈడ్గాలో సయ్యద్ ముబిషర్ అలియాస్ అబ్బూ, ఎం.డి. ముసవర్, సయ్యద్, మౌలానా, అక్తర్, మోఇనుద్దీన్, అంబేద్కర్ నగర్ ఈడ్గాలో ఎం. డి. ఉమర్ షరీఫ్, నూరుద్దీన్ అలియా అక్రమ్, మల్కారం ఈడ్గాలో ఎం.డి. పాబుద్దీన్ అలియాస్ అబ్బూ, ఫరానగర్ ఈడ్గాలో ఎం.డి. కరం ఖాన్, అరుంధతి నగర్ ఈడ్గాలో షేక్. నుల్లాన్, వై.యస్.ఆర్.నగర్ డంపింగ్ యార్డ్ ఈడ్గాలో ఎం.డి .జావిద్ ఆధ్వర్యంలో బక్రీద్ ప్రార్థనలు



ఘనంగా నిర్వహించారని పేర్కొన్నారు. ప్రార్థనలు అనంతరం ఒకరినొకరు తమ అలింగనాలతో బక్రీద్ శుభాకాంక్షలు తెలియజేసుకున్నారుని గుర్తుచేశారు. జవహర్ నగర్ లోని అన్నివర్గాల ప్రజలకు పండుగ శుభాకాంక్షలు తెలియజేశారు. ఆయుఆల్గాల్తో జీవించేలా కరుణించాలని అల్లాహుత అల్లా ను ప్రార్థించడం జరిగిందని అన్నారు. అదేవిధంగా జవహర్ నగర్ ముస్లిం వెల్ఫేర్ అసోసియేషన్ కమిటీ కొరిన వెంటనే అన్నిరకాల భద్రత చర్యలు చేపట్టి, ప్రశాంతంగా ప్రార్థనలు జరిగేలా చూసిన పోలీసు అధికారులకు, పోలీసులకు ఈసందర్భంగా ప్రత్యేక ధన్యవాదాలు తెలియజేశారు. ఎం.డి. పాషామియా, టి. కాలేషాతో పాటు కమిటీ సభ్యులు షేక్. హబీబ్, ఎం.డి. షఫీ, హకిమ్ ఖాన్ సాబ్, ఎం.డి. చహీద్ , సోహెల్, మోహిత్, మౌలానా అబ్దుల్



ఇస్మాయిల్ మస్తాన్ తదితరులు మతం కంటే గుణం గొప్పదని, ప్రేమ, పరమత సహనం, గౌరవ భావం గలిగి, సఖ్యతతో కలిసి మెలిసి మెలిగేలా అల్లా దీవెనలు ప్రతి ఒక్కరికి ఉండాలని అల్లాను ప్రార్థించారు.



ఆపిల్ ప్లే స్కూల్ ప్రారంభం, ఇందిరమ్మ ఇల్లు నిర్మాణానికి శంకుస్థాపన



హన్మకొండ జూన్ 7 (కొత్తస్వరం):

కాజీపేట 47వ డివిజన్ బాహుజీ నగర్లో సూతనంగా ఏర్పాటు చేసిన ఆపిల్ ప్లే స్కూల్ (చిన్నారుల అభివృద్ధికి అంకితమైన ఆధునిక శైలిలో తయారైన ప్లే స్కూల్) ప్రారంభోత్సవం శనివారం రోజున ఘనంగా జరిగింది. ఈ కార్యక్రమానికి ముఖ్య అతిథిగా హాజరైన వరంగల్ పశ్చిమ నియోజకవర్గ శాసన సభ్యులు నాయని రాజేందర్ రెడ్డి అల్లుడు విష్ణు జ్యోతి ప్రజ్ఞులన చేసి పాఠశాల కార్యకలాపాలకు శ్రీకారం చుట్టారు. ఈ సందర్భంగా విష్ణు మాట్లాడుతూ, పిల్లల మౌలిక

విద్యాభ్యాసానికి బలమైన పునాది వేయడమే ఈ తరహా ప్లే స్కూల్ ఉద్దేశ్యం. పిల్లలకు ఆడుతూ పాడుతూ నేర్చుకునే వాతావరణం కల్పించడం అభినందనీయం అని అన్నారు.

ఇందిరమ్మ ఇల్లు మంజూరు - నిర్మాణానికి శ్రీకారం

తరువాత అదే డివిజన్ కి చెందిన ఎమ్మెల్యే నాయని రాజేందర్ రెడ్డి అభిమాని ,ఇల్లులేని స్థితిలో ఏళ్లుగా ఉంటున్న పేర్ల సంతోష్ కుమార్ కి గౌరవ ఎమ్మెల్యే నాయని రాజేందర్ రెడ్డి అందించిన ఇందిరమ్మ ఇల్లు మంజూరు పత్రాన్ని విష్ణుచేతుల మీదుగా స్వీకరించారు. శుభ ముహూర్తాన్ని పురస్కరించుకుని వారు తమ స్వగృహ నిర్మాణానికి ముగ్గు చేసి శంకుస్థాపన చేశారు. నాడు

ఎన్నికల ముందు ఇళ్లు ఇస్తానని మాట ఇచ్చిన నాయని నేడు ఇళ్లు నిర్మాణ పనులకు నాయని రాజేందర్ రెడ్డి అల్లుడు విష్ణు వెళ్లడం వారు సంతోషాన్ని వ్యక్తం చేశారు. ఈ కార్యక్రమాలలో కార్పొరేటర్ జక్కుల రవీందర్ యాదవ్, స్థానిక డివిజన్ అధ్యక్షులు షేక్ అజ్జర్, నాయకులు ఇష్ట శ్రీకాంత్, సిరీల్ లారెన్స్, దొంగల కుమార్ యాదవ్, ఎం.డి బిలాల్ (బబ్లా), తమ్మడి మధు, దువ్వ రాజులు, చిలువేరు విజయ్ భాస్కర్, జనపల్ల నికుంజన్, వెంకట్, దార్ల రాజ్ కుమార్, బిడారి రాజేందర్ స్థానిక నాయకులు, తల్లిదండ్రులు, విద్యార్థులు, ప్రజాప్రతినిధులు పెద్ద ఎత్తున పాల్గొన్నారు.

గుడిలలో తాళాలు పగులగొట్టి హుందీలలో దొంగతనం చేసే ముఠా ఆరెస్టు

ఇన్స్పెక్టర్ హరికృష్ణ



వరంగల్ కొత్తస్వరం క్రైమ్ స్కూల్స్

కమలాపూర్ మండలంలోని భీంపెల్లి, మరిపల్లి గూడెలలో గుడిలలో హుందీ పగులగొట్టి డబ్బులు దొంగతనం చేసిన నలుగురి యువకులు జానబోయిన ఆరవింద్, మారుతీ నగర్, జమ్మికుంట, గుల్ల ప్రవీణ్, కొత్తపల్లి, హజూరాబాద్, గట్టు మనోజ్, పెద్దపవయ్య పల్లి, హజూరాబాద్, శ్రీరాముల రాజేష్, ఇందిరానగర్, జమ్మికుంటలను అదుపులోకి వారిని విచారింపగా వారు భీంపెల్లి, మరిపల్లి గూడెలలోనే కాకుండా జమ్మికుంట, దామెర, శాయంపేట, అత్తకూరు మండలంలో కూడా గుడిలలో తాళాలు పగులగొట్టి హుందీలలో డబ్బులు దొంగతనం చేసినారు. వారిని శుక్రవారం రోజున ఆరెస్ట్ చేసి కోర్ట్ కి రిమాండ్ పంపడం జరిగింది. వారి వద్ద నుండి 2 బైక్ లి లు (గ్లామర్, స్పెడర్). మొత్తం ఫోన్స్ 4, 38,000/- నగదు వారి నుండి సెజ్ చేయడం జరిగిందని ఇన్స్పెక్టర్ హరికృష్ణ విలేకరుల సమావేశంలో తెలిపారు.

వరంగల్లో దళిత నాయకులను అణచివేసిన రాజకీయ నాయకులు ఎవరు?

మాదిగ హక్కుల సంక్షేమ సంఘం అధ్యక్షుడు భర్తపురం జాన్

కొత్తస్వరం, జూన్ 7 వరంగల్

వరంగల్ లో దళిత నాయకులను అణచివేసిన రాజకీయ నాయకులు ఎవరు రాజకీయ పార్టీలలో గతంలో దళితులు వరంగల్ ఉమ్మడి జిల్లాల్లో ముందు వరుసలో దళిత నాయకులు ఉండేవారు పోలేపాక ఆనంద్ పోలేపాక ప్రతాప్ పుల్ల కోర్నేలు పుల్ల భాస్కర్ టి లక్ష్మణ్ జన్ను రవి తదితరులు అగ్రవచారి శిష్యులు గా పని చేసేవారు రాసు రాసు వీళ్ళ పేరు కనుమరుగైపోయింది రాసున్న రోజుల్లో దళితులను రాజకీయంగా ఆర్థికంగా నైతికంగా విలువలు కోల్పోయేలా చేసి నియోజకవర్గంలో వీళ్ళ ఉనికి లేకుండా చేస్తున్నారు గతంలో ఉన్న మంత్రులు, ఎమ్మెల్యేలు, రాజకీయ నాయకులు.

దళిత నాయకులను ఏ మాత్రం ఎడగనివ్వకుండా. అడుగుడుగునా అడ్డుపడ్డారు గతంలో బంగారు లక్ష్మయ్య జాతీయ, నాయకుడు ఉండే వారు ప్రస్తుత రోజుల్లో అన్ని పార్టీల్లో ఉండే దళిత నాయకులు. పదవుల కోసం ఎమ్మెల్యేల మంత్రుల, చుట్టూ పడిగాపుల కాస్తున్నారు. అయినా పట్టించుకోని రాజకీయ నాయకులు ప్రభుత్వాలు ఇకనైనా కళ్ళు తెరవాల్సి దళితులైన నాయకులకు భారత రాజ్యాంగంలో విలువలను ప్రణాళికలను మౌలిక సదుపాయాలను మాకు కలిగించక వాటిని కాలరాస్తున్న రాజకీయ నాయకులు కాబట్టి మాకంటూ రాజకీయ, గుర్తింపు తీసుకురావాలి. రాసున్న రోజుల్లో ప్రభుత్వ కార్పొరేషన్ లో నైనా పదవులు. దళిత నాయకులకు వచ్చే విధంగా ఈ ప్రభుత్వం చూడాలని దళిత నాయకులు ఆందోళన చెందుతున్నారు. 1972లో ఇందిరాగాంధీ, ఎస్సీ, దళితుల కొరకు స్పెషల్ ఫండ్ కేంద్రం నుండి ఎస్సీ, దళితులకు కేటాయించగా దాని ప్రణాళిక ఇంతవరకు సిద్ధం కాలేదు. ఆ బడ్జెట్ ఎక్కడికి వెళ్తుందో తెలియలేదు. ఎస్సీ వాళ్లకు బటిడిఏ వినియోగించుకున్నారు ఈ రాజకీయ నాయకుల మౌనమేంటిది, దళిత ప్రజలకు తెలియజేయాలని మాదిగ హక్కుల సంక్షేమ సంఘం అధ్యక్షుడు భర్తపురం జాన్ కోరుతున్నారు.



వికాసిత్ కృషి సంకల్ప అభియాన్ లక్ష్యాలను వివరించిన జిల్లా నోడల్ అధికారి డాక్టర్ రాజన్న



హన్మకొండ జూన్ 7 (కొత్తస్వరం):

పివి నరసింహ రావు తెలంగాణ పశు వైద్య విశ్వవిద్యాలయ పరిధిలోని మామునూర్ కృషి విజ్ఞాన కేంద్రం ఆధ్వర్యంలో వికాసిత్ కృషి సంకల్ప అభియాన్ కార్యక్రమం ఖిల్లా వరంగల్ మండలంలోని తిమ్మపూర్, అల్లిపూర్, బొల్లికుంట, గుంటూరు పల్లి, తూర్పు, పడమర ఖిల్లా వరంగల్ లో జరిగింది. బొల్లికుంట లో జరిగిన కార్యక్రమంలో జిల్లా నోడల్ అధికారి డాక్టర్ రాజన్న వికాసిత్ కృషి సంకల్ప అభియాన్ లక్ష్యాలను వివరించారు. అదేవిధంగా తొలకరిలో పశువులలో గొంతువాపు, జబ్బువాపు, గాలికుంటు మరియ గొర్రెలలో చిటుకు వ్యాధులు నోకే ప్రమాదం ఉంది కావున ముందస్తు టీకాలు వేయాలని సూచించారు. పాడి రైతులు లింగనిర్వరణ చేసిన వీర్యం ఎడలో ఉన్న పశువులకు కృత్రిమ గర్భధారణ చేయిస్తే ఆడ దూడలు పుట్టే అవకాశం 96-98 శాతం ఉంది. దీనివల్ల రైతులు పాడి గడిలను కొనుగోలు చేసే అవసరం ఉండదు. జాతీయ వ్యవసాయ పరిశోధన మరియు యాజమాన్య సంస్థ శాస్త్రవేత్త డాక్టర్ శ్రీనివాస్ రైతులకు భూసార పరీక్ష కిట్ ను ప్రత్యక్షంగా వివరించారు. డాక్టర్ సామ్య వ్యవసాయ శాస్త్రవేత్త పంటలలో యూరియా వాడకం తగ్గించాలి అని సూచించారు. వరి వెదజల్లే పద్ధతిలో సాగు చేయడం వల్ల నీటి వినియోగం తగ్గించడం మరియు కూలీల కొరతను అధిగమించవచ్చు. భూసార పరీక్షలు చేయించుకొని సమతుల్య ఎరువులు వాడాలి, పత్తిలో అధిక దిగుబడి రావాలి అంటే అధిక సాంద్రత పద్ధతిలో సాగు చేయాలని తెలిపారు. కేంద్రీయ మెట్ట పంటల శాస్త్రవేత్త డాక్టర్ శ్రీనివాస్ నిలువ చేసుకొనే పద్ధతిని వివరించారు. ఒక ఎకరం వరి సాగుకు ఉపయోగించే నీటితో మూడు ఎకరాల మొక్క జొన్న సాగు చేయవచ్చు అని సూచించారు. ఈ కార్యక్రమంలో ఖిల్లా వరంగల్ ప్రాథమిక వ్యవసాయ మరియు క్రిడిట్ సొసైటీ వైస్ చైర్మన్ భూ మాత డైరెక్టర్ వేణు, కేవీకే సీనియర్ రీసెర్చ్ ఫెలో హర్ష, స్థానిక వ్యవసాయ విస్తరణ అధికారి సత్యప్రకాష్, రైతులు పాల్గొన్నారు.

సోనియాకు అస్వస్థత: సిమ్లా ఆస్పత్రిలో చేరిక

సిమ్లా, జూన్ 7 (కొత్తస్వరం):

కాంగ్రెస్ పార్లమెంటరీ పార్టీ చైర్ పర్సన్ సోనియాగాంధీ అస్వస్థతకు గురయ్యారు. దీంతో ఆమెను సిమ్లాలోని ఇందిరాగాంధీ మెడికల్ కాలేజీ ఆసుపత్రిలో శనివారం నాడు చేర్చారు. ప్రస్తుతం ఆమెకు ఆరోగ్య పరీక్షలు నిర్వహిస్తున్నారు. ఆసుపత్రిలో సోనియాగాంధీ చేరిన విషయాన్ని హిమాచల్ ప్రదేశ్ ముఖ్యమంత్రి సుఖ్విందర్ సింగ్ సుఖు ప్రిన్సిపల్ అద్యైజర్ (మిడియా) నరేష్ చౌహాన్ ధ్రువీకరించారు. స్వల్ప ఆరోగ్య సమస్యలతో రోటీన్ హెల్త్ చెక్ప్ కోసం ఆమె ఆసుపత్రిలో చేరినట్లు - చెప్పారు. ఆమె ఆరోగ్యం నిలకడగా ఉందని తెలిపారు. సోనియాగాంధీకి ఎంఆర్ఐ పరీక్షలు జరిపినట్లు - తెలుస్తోంది. 78 ఏళ్ల సోనియాగాంధీ చివరిసారిగా మే 27న దివంగత ప్రధాని జవహర్ లా నెహ్రూ 61వ వర్ధంతి సందర్భంగా కనిపించారు.

సీసీ కెమెరాలను ప్రారంభించిన వర్ధన్ పేట ఏసిపి నరసయ్య



పాలకుర్తి, కొత్తస్వరం

నేరాల నియంత్రణకు సీసీ కెమెరాలు ఎంతగానో దోహదం చేస్తాయో అని వర్ధన్ పేట ఏసిపి నరసయ్య ప్రకటనలో తెలిపారు శనివారం పాలకుర్తి మండలం కేంద్రంలో రాజీవ్ చౌరస్తాలో ఏర్పాటు చేసిన సీసీ కెమెరాలను ప్రారంభించిన ఏసిపి నరసయ్య స్థానిక వర్తక వ్యాపారలతో సమావేశం నిర్వహించారు ఈ సందర్భంగా మాట్లాడుతూ పాలకుర్తి మండలం కేంద్రంతో పాటు మండలం పరిధిలోని ప్రతి గ్రామంలో అవసరం ఉన్న చోట్లలో సీసీ కెమెరాలు ఏర్పాటుకు వర్తక వ్యాపారులు కృషి చేయాలని పిలుపునిచ్చారు సామాజిక బాధ్యతతో భాగంగా వ్యాపారులు సీసీ కెమెరాలు ఏర్పాటు చేసుకొని నేరాలను అరికట్టేందుకు తమ వంతు కృషి చేయాలని సూచించారు ఈ సందర్భంగా సీసీ కెమెరాలు ఏర్పాటు చేయడానికి సహకరించిన కిరాణా మర్చంట్స్ వ్యాపారులు కళ్యాణ లక్ష్మి ఫాపింగ్ మాల్ యజమానిని ఏసిపి నరసయ్య అభినందించారు. ఈ కార్యక్రమంలో పాలకుర్తి సీబి మహేందర్ రెడ్డి ఎస్సై పవన్ కుమార్ స్థానిక వర్తక వ్యాపారులు పాల్గొన్నారు.

ప్లాస్టిక్ రహితంగా నిర్మాణం చేయాలనే దిశగా అడుగులు

ఒక్కరోజు వాడి పడేసే కవర్లు వాడి వాతావరణాన్ని కలుషితం

చేయకూడదు

కార్పొరేటర్ శివకుమార్, సానిటరీ ఇన్స్పెక్టర్ భాషా నాయక్



హన్మకొండ జిల్లా (హాసన్ పర్తి) కొత్తస్వరం

గ్రేటర్ వరంగల్ మున్సిపల్ కార్పొరేషన్ హాసన్ పర్తి 66వ డివిజన్ 100 రోజుల ప్రణాళికలో సగర్వాని 2047 వరకు సగరంలో ఎక్కడైనా నివాసాలు ఏర్పరచుకోనే విధంగా, ప్లాస్టిక్ రహితంగా నిర్మాణం చేయాలనే ముఖ్య ఉద్దేశం తోటి శనివారం హాసన్ పర్తి బస్టాండ్ ఆవరణలో గాంధీ విగ్రహం నుండి షావే యజమానులను కలిసి ఒక్కరోజు వాడి పడేసే కవర్లు వాడకూడదని వాతావరణాన్ని కలుషితం చేయకూడదని విజ్ఞప్తి చేస్తూ వారందరికీ కరపత్రాలు పంచడం జరిగింది క్లాత్ బ్యాగులు వాడాలని పర్యావరణాన్ని కాపాడాలని ఈ సందర్భంగా సగర ప్రజలకు విజ్ఞప్తి చేశారు. ఈ కార్యక్రమంలో సానిటరీ ఇన్స్పెక్టర్ భాషా నాయక్, జవాహర్, పారిశుధ్య కార్యకులు పాల్గొన్నారు.

మృతుని కుటుంబాన్ని పరామర్శించి ఆర్థిక సహాయం అందజేసిన దళిత రత్న అవార్డు గ్రహీత బోడ ఎల్లయ్య గూడూరు. కొత్తస్వరం



మహబూబాబాద్ జిల్లా గూడూరు మండలంలోని ఎస్సీ కాలనీకి చెందిన హెచ్ కృష్ణ అనారోగ్య కారణంతో చనిపోగా బాధిత కుటుంబాన్ని బోడ ఎల్లయ్య పరామర్శించి 50 కేజీల బియ్యాన్ని అందజేసి మనోధైర్యాన్ని కల్పించడం జరిగింది. ఈ కార్యక్రమంలో గూడూరు బి ఆర్ ఎస్ పార్టీ ట్రాన్ అధ్యక్షులు చీదురు వెంకన్న సీనియర్ నాయకులు సంపంగి రామన్న బోడ సూర్యు యాకయ్య తదితరులు పాల్గొన్నారు.

కేబినెట్ విస్తరణకు కాంగ్రెస్ గ్రీన్ సిగ్నల్

నేడు మంత్రివర్గ ప్రమాణస్వీకారం రాజీభవనంలో ఏర్పాట్లకు ఆదేశాలు ముగ్గురు లేదా నలుగురు ప్రమాణం ఏయే వర్గాలకు ఛాన్స్ దక్కేది సస్పెన్స్

హైదరాబాద్, జూన్ 7 (కొత్తపేట):

తెలంగాణ మంత్రివర్గ విస్తరణపై కొనసాగుతున్న ఊహాగానాలకు తెరపడింది. ఎట్టకేలకు మంత్రివర్గ విస్తరణకు కాంగ్రెస్ హైకమాండ్ గ్రీన్ సిగ్నల్ ఇచ్చింది. ఆదివారం తెలంగాణ కేబినెట్ విస్తరణ జరుగనుందని సమాచారం. మంత్రివర్గంలో కొత్తగా ముగ్గురికి చోటు- దక్కనున్నట్లు తెలుస్తోంది. ముఖ్యమంత్రి రేవంత్ రెడ్డితో పాటు ఇప్పటి వరకు 12 మంది కేబినెట్‌లో మంత్రులుగా ఉన్నారు. మరో ఆరు వినూలను భర్తీ చేయాల్సి ఉంది. అయితే ఏడాదిన్నరకు పైగా కేబినెట్ విస్తరణ జరగలేదు. దీంతో కాంగ్రెస్ పార్టీలో ఆశావాహల సంఖ్య పెరిగింది. తమకు అవకాశం ఇవ్వాలంటూ ఆదిష్టానం చుట్టూ నేతలు తిరుగుతున్న పరిస్థితి. ఇటీవల మినాక్షీ నటరాజన్ కాంగ్రెస్ పార్టీ ఇన్‌ఛార్జ్‌గా నియమితులైన తర్వాత ఆశావాహలంతా కూడా ఆమె కలిసి మంత్రి పదవి కోసం వినతులు చేశారు. కొత్తగా ఎన్నికైన నేతలు, సీనియర్ నేతలు తమకు అవకాశం కల్పించాల్సిందిగా సీఎం రేవంత్ రెడ్డితో పాటు-, ఢిల్లీలో కాంగ్రెస్ పార్టీ పెద్దలను కలుస్తున్నారు. ఈ క్రమంలో మంత్రి వర్గ విస్తరణపై కాంగ్రెస్ హైకమాండ్ సంతోషాలు ఇచ్చింది. ఈ క్రమంలో నేడు మంత్రి వర్గ విస్తరణ ఉండే అవకాశాలు కనిపిస్తున్నాయి. దీనిపై రాజీభవన నుంచి అధికారిక ప్రకటన వెలువడే అవకాశం ఉంది. మంత్రివర్గ విస్తరణకు సంబంధించి ఏర్పాట్లు- చేయాల్సిందిగా రాజీభవన వర్గాలను సీఎం కోరినట్లు తెలుస్తోంది. కేబినెట్ విస్తరణలో ముగ్గురికి చోటు- దక్కే అవకాశం ఉందని,అయితే ఈ ముగ్గురు ఎవరనే దానిపై ఉత్సాహం నెలకొంది. మంత్రి వర్గంలో చోటు దక్కించుకునేందుకు అనేక మంది పోటీపడుతున్నారు. ఎస్సీ సామాజిక వర్గం నేతలు, రెడ్డి సామాజిక వర్గం నేతలు మంత్రి వర్గంలో స్థానం కోసం తీవ్రంగా ప్రయత్నిస్తున్నట్లు- తెలుస్తోంది. ఇప్పటి వరకు ఎస్సీ సామాజికవర్గానికి కేబినెట్‌లో ప్రాధాన్యత లేదు. ముదిరాజ్‌లకు కచ్చితంగా అవకాశం ఇస్తానని గత ఎన్నికల సమయంలో సీఎం రేవంత్ హామీ ఇచ్చిన విషయం తెలిసిందే. అంతేకాకుండా మైనార్టీలకు కూడా కేబినెట్‌లో చోటు లభించలేదు. ఈ క్రమంలో రేవంత్ కేబినెట్ విస్తరణలో బీసీ, ఎస్సీ, ఎస్టీ సామాజిక వర్గాలకు చెందిన ఎమ్మెల్యేలకు చోటు లభించే ఛాన్స్ ఉన్నట్లు- తెలుస్తోంది. ఓసీ సామాజిక వర్గానికి లేకుండా బీసీ, ఎస్సీ సామాజిక వర్గాలకు చెందిన వారికి మాత్రమే ఇచ్చే అవకాశం ఉందని కూడా ప్రచారం జరుగుతోంది. మాజీమంత్రి సుదర్శన్‌రెడ్డికి మంత్రివర్గంలో కచ్చితంగా చోటు ఇవ్వాలిందేనని కొందరు నేతలు పట్టుబడుతున్నట్లు సమాచారం. ఇప్పటికే కనరత్న చేసిన పేర్లను పార్టీ అధిష్టానానికి నివేదించినట్లు- తెలుస్తోంది. ఈరోజు రాత్రికి లేదా రేపు ఉదయానికి మంత్రివర్గంలోకి తీసుకునేవారి పేర్లపై సుప్రత వచ్చే అవకాశముంది. ఆదివారం ప్రమాణ స్వీకార కార్యక్రమం నిర్వహణకు గవర్నర్ జిష్టుడేవ్‌శర్మకు సమాచారం ఇచ్చినట్లు- తెలుస్తోంది. రేపు నాలుగైదు ముహూర్తాలు ఖరారు చేసినట్లు- సమాచారం. అయితే కాంగ్రెస్ అధిష్టానం నుంచి పేర్లు నిర్ధరణ అయ్యుక్.. ఏ ముహూర్తంలో ప్రమాణస్వీకారం ఉంటుందో సుప్రత వచ్చే అవకాశం ఉంది. పార్టీ ఇన్‌ఛార్జి మినాక్షి నటరాజన్‌తో వీసీసీ అధ్యక్షుడు మహేశ్‌కుమార్‌గౌడ్, సీఎం రేవంత్‌రెడ్డి ఇప్పటికే పలు దఫాలుగా చర్చించారు.

బనకచర్లపై కేంద్రం ఎలాంటి నిర్ణయం తీసుకోలేదు

ఎపి ప్రభుత్వం కేంద్రానికి డిపిఆర్ ఇచ్చింది

సీఎం రేవంత్ కూడా జలవనరుల శాఖను కలవాటి

కేంద్రమంత్రి కిషన్ రెడ్డి కీలక వ్యాఖ్యలు

హైదరాబాద్,జూన్7(కొత్తపేట):

బనకచర్ల ప్రాజెక్టుపై కేంద్ర మంత్రి కిషన్ రెడ్డి కీలక వ్యాఖ్యలు చేశారు. బనకచర్ల మీద కేంద్రం నిర్ణయం తీసుకోలేదని తేల్చి చెప్పారు. గోదావరి జలాల పంపిణీ మేరకు తెలంగాణకు అన్యాయం జరగవద్దని, ఈ విషయంలో ముఖ్యమంత్రి రేవంత్ రెడ్డి కేంద్ర ప్రభుత్వానికి లేఖ రాయాలని కోరుతున్నాను.. ఎందుకు బనకచర్ల ప్రాజెక్టును నిలిపి వేయాలనే దానిపై పూర్తి వివరాలతో జల వనరుల శాఖను కలవాలని కోరారు. బనకచర్ల ప్రాజెక్టు వలన తెలంగాణకి ఏ విధంగా నష్టం జరుగుతోందో డిటెయిల్ గా లేఖ రాయాలని తెలంగాణ ప్రభుత్వానికి సూచనలు చేశారు. అయితే, గత వారం ఆంధ్రప్రదేశ్ ప్రభుత్వం కేంద్రానికి డిపీఆర్ ఇచ్చిందని అన్నారు. కేంద్రం ఇంకా ఆ రిపోర్ట్ పరిశీలించలేదు.. బనకచర్ల ప్రాజెక్ట్ రిపోర్ట్ చదవడం లేదు.. అధ్యయనం చేసిన తరువాత నిర్ణయం తీసుకుంటుంది.. కేంద్ర ప్రభుత్వం నిష్పక్షపాతంగా వ్యవహరిస్తోందని కిషన్ రెడ్డి తెలిపారు. రాష్ట్ర అధ్యక్ష ఎన్నికకు ఎలిజబిలిటీ- వచ్చింది అని కిషన్ రెడ్డి పేర్కొన్నారు. త్వరలో అధ్యక్షుడి ఎన్నిక ఉంటుంది.. నేను మరోసారి తెలంగాణ రాష్ట్ర అధ్యక్షుడిగా ఉండను.. సేవ్ తెలంగాణ నినాదంతో బీజేపీ ముందుకు వెళ్తుంది.. తెలంగాణలో అధికారమే లక్ష్యంగా ముందుకెళ్తాం అన్నారు. బీజేపీ నేతగా ఈటల రాజేందర్ ను కాళేశ్వరం కమిషన్ ముందుకు వెళ్లేలేదు.. గత ఆర్థిక మంత్రిగా ఈటల విచారణకు వెళ్లారు.. బీజేపీ స్టాండ్ చెప్పాలని కమిషన్ అదగలేదు.. ఆర్థిక మంత్రిగా ఏం జరిగిందో ఈటల కమిషన్ ముందు వివరించారు.. ఇక, తుమ్మల నాగేశ్వర్ రావు ఆల్ పార్టీ మంత్రి.. బీఆర్ఎస్, డిపీసీ, కాంగ్రెస్ పార్టీలలో మంత్రిగా పని చేశారని కిషన్ రెడ్డి ఎద్దేవా చేశారు. దేశంలో గత 11 ఏళ్ు గా సుపరిపాలన సాగుతోందని, అందుకే యావత్ ప్రపంచం భారత్ వైపు చూస్తోందని కేంద్ర మంత్రి కిషన్‌రెడ్డి అన్నారు. ప్రధాని మోదీ చేపట్టిన కార్యక్రమాలను సామాజిక మాధ్యమాల ద్వారా వివరించాలని, వ్యతిరేక ప్రచారాలను ఎప్పటికప్పుడు తిప్పికొట్టాలని భాజపా శ్రేణులకు విలుపునిచ్చారు. తెలంగాణకు కేంద్రం అన్ని రంగాల్లో నిధులిచ్చిందని తెలిపారు.ఉగ్రవాదుల చేతుల్లో పందలమంది చనిపోతే గతంలో కాంగ్రెస్ స్పందించలేదు. ఉగ్రవాదులు పర్యాటకులను చంపితే 'అవరేషన్ సిందూర్' పేరుతో దాడులు చేశాం. తెలంగాణ రాష్ట్రాన్ని రక్షించే పార్టీ భాజపా. కాంగ్రెస్, భారానలు ప్రజలకిచ్చిన హామీలను మరిచిపోయాయని కిషన్ రెడ్డి విమర్శించారు.

వచ్చే ఐదురోజులు వానలేవానలు

వాతావరణ శాఖ చల్లటి కబురు

హైదరాబాద్, జూన్7(కొత్తపేట):

రాష్ట్ర ప్రజలకు వాతావరణశాఖ శుభవార్త చెప్పింది. నైరుతి రుతువవనాల ఆగమనంతో వర్షాలు కురిశాయి. ప్రస్తుతం వర్షాలు ముఖం చాటేయడంతో.. మళ్లీ ఎండలు దంచికొడు తున్నాయి. భానుడు ప్రతాపం చూపుతుండడంతో జనం బెంబేలెత్తిపోతున్నారు. అయితే, ద్రోణి ప్రభావంతో తెలంగాణలో రాగల ఐదురోజులు తేలికపాటి నుంచి మోస్తరు వర్షాలు కురుస్తాయని హైదరాబాద్ వాతావరణ కేంద్రం పేర్కొంది. ఉరుములు, మెరుపులు, గంటకు 30-40 కిలోమీటర్ల ఈదురుగాలులతో కూడిన వర్షాలు పడే అవకాశం ఉందని హైదరాబాద్ వాతావరణ కేంద్రం తెలిపింది. దక్షిణ మధ్య మహారాష్ట్ర నుంచి ఉత్తర ఇంటీ-రియర్ కర్నాటక, తెలంగాణ మీదుగా కోస్తా ఆంధ్ర వరకు సగటు- సముద్రమట్టానికి 1.5 కిలోమీటర్ల ఎత్తులో ఉన్న ఉపరితల ద్రోణి బలపడిందని పేర్కొంది. ఉత్తర ఇంటీరియర్ కర్నాటక, పరిసర ప్రాంతాల్లో సగుట సముద్రమట్టానికి 3.1 కిలోమీటర్ల ఎత్తుల ఉన్న ఉపరితల ఆవర్తనం బలహీనపడిందని తెలిపింది. శనివారం ఆదిలాబాద్, కుప్రంభీం ఆసిఫాబాద్, నిర్మల్, నిజామాబాద్, జగిత్యాల, రాజన్న సిరిసిల్ల, సూర్యాపేట, నల్గొండ, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్, సంగారెడ్డి, మెదక్, కామారెడ్డి, మహబూబ్‌నగర్, వనపర్తి, నారాయణపేట, జోగులాంబ

గద్వాల జిల్లాల్లో వర్షం కురిసే అవకాశం ఉందని పేర్కొంది. రాబోయే ఐదు రోజుల్లో తెలంగాణలోని పలు జిల్లాల్లో తేలికపాటి నుంచి మోస్తరు వర్షం కురిసే అవకాశం ఉందని వెల్లడించింది. ఈ మేరకు ఆయా జిల్లాలకు ఎల్లో అల్బర్ట్ జూర్ చేసింది. ఆదివారం నాడు ఆదిలాబాద్, కుప్రంభీమ్ ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న సిరిసిల్ల, జయశంకర్ భూపాలపల్లి, ములుగు, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్ సంగారెడ్డి, మెదక్, కామారెడ్డి, మహబూబ్‌నగర్, నాగర్ కర్నూలు, వనపర్తి నారాయణపేట, జోగులాంబ గద్వాల జిల్లాల్లో అక్కడక్కడ వర్షం కురిసే అవకాశం ఉంది. అన్ని జిల్లాల్లో 30 నుంచి 40 కిలోమీటర్ల వేగంతో ఈదురు గాలులు వీచే అవకాశం ఉంది. సోమవారం నాడు ములుగు, భద్రాద్రి కొత్తగూడెం, ఖమ్మం, నల్గొండ, సూర్యాపేట, మహబూబ్‌నగర్, వరంగల్, హనుమకొండ, జనగాం, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్, సంగారెడ్డి, మెదక్, కామారెడ్డి, మహబూబ్‌నగర్, నాగర్‌కర్నూలు, వనపర్తి, నారాయణపేట, జోగులాంబ, గద్వాల జిల్లాల్లో అక్కడక్కడ వర్షం కురిసే అవకాశం ఉందని వాతావరణ శాఖ హెచ్చరించింది. మంగళవారం నాడు నిజామాబాద్, జగిత్యాల, రాజన్న సిరిసిల్ల, ఖమ్మం, నల్గొండ, సూర్యాపేట, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్,

సంగారెడ్డి, మెదక్, కామారెడ్డి, మహబూబ్‌నగర్, నాగర్‌కర్నూలు, వనపర్తి, నారాయణపేట, జోగులాంబ గద్వాల జిల్లాల్లో అక్కడక్కడ వర్షం కురిసే అవకాశం ఉంది. బుధవారం నాడు జయశంకర్ భూపాలపల్లి, ములుగు, భద్రాద్రి కొత్తగూడెం, ఖమ్మం, నల్గొండ, సూర్యాపేట, మహబూబాబాద్, వరంగల్, హనుమకొండ, జనగాం, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్, సంగారెడ్డి, మెదక్, కామారెడ్డి, మహబూబ్‌నగర్, నాగర్‌కర్నూలు, వనపర్తి, నారాయణపేట, జోగులాంబ గద్వాల జిల్లాల్లో అక్కడక్కడ వర్షం కురిసే అవకాశం ఉందని వివరించింది. ఈ మేరకు ఆయా జిల్లాలకు ఐఎండి ఎల్లో అలెర్ట్‌ను జారీ చేసింది.



పోగాకు రైతులను రోడ్డున పడేసిన కూటమి

కొనుగోళ్లు లేక లల్లూడుతున్న రైతులు

పొగాకు రైతులకు అందగా 11వ పాదిలికి జగన్

మాజీ మంత్రి కారుమూరి నాగేశ్వరరావు

అమరావతి,జూన్7(కొత్తపేట):

రాష్ట్రంలో పొగాకు పండించిన రైతుల గోడు వర్షనాతితంగా ఉందని మాజీ మంత్రి, వైఎస్సార్‌సీపీ రీజనల్ కోఆర్డినేటర్ కారుమూరి నాగేశ్వరరావు మండిపడ్డారు. తాడేపల్లిలోని ఆ పార్టీ కేంద్ర కార్యాలయంలో మీడియాతో మాట్లాడుతూ కొనుగోలు చేసే వారు లేక పొగాకు రైతులు అల్లాడుతుంటే కూటమి ప్రభుత్వం నిమ్మకునీరెత్తినట్లు- వ్యవహరిస్తోందని ఆగ్రహం వ్యక్తం చేశారు. పొగాకు రైతులకు అందగా నిలిచేందుకు ఈనెల 11న ప్రకాశం జిల్లా పొదిలికి మాజీ సీఎం, వైఎస్సార్‌సీపీ అధ్యక్షుడు వైఎస్ జగన్ వెడుతున్నారని వెల్లడించారు. ఒక్క పొగాకే కాకుండా రాష్ట్రంలో కోకో, మామిడి, మిర్చి ఇలా ఏ పంట చూసినా రైతుల కష్టాలను ఆదుకునే వారే కనిపించడం లేదని ధ్వజమెత్తారు. వ్యవసాయం దండుగ అనే రీతిలోనే సీఎం చంద్రబాబు వ్యవహరిస్తున్నారని అన్నారు. పొగాకు కష్టాల గురించి తెలుసుకుని, వారికి అందగా ఉండేందుకు మాజీ సీఎం వైఎస్ జగన్ పొదిలి వెడుతున్నారని ప్రకటించగానే, కూటమి ప్రభుత్వం స్పందించి హడావుడిగా పొగాకు కొనుగోళ్ళ విషయంలో చర్యలు తీసుకుంటు-న్నామని ప్రకటించి, చేతులు దులుపుకుంది. వర్షా వల్ల వైఎస్ జగన్ ముందుగా ప్రకటించిన తేదీకి బదులుగా ఈ నెల 11వ తేదీన వెళ్ళేందుకు సిద్ధపడ్డారు. ఈ విషయం తెలియగానే మళ్లీ మంత్రులు డ్రెస్‌మీట్ పెట్టి రైతులను ఆదుకునేందుకు చర్యలు తీసుకుంటు-న్నామంటూ హామీలు గుప్పిస్తున్నారు. కేవలం మాటలకే తప్ప చేతల పరంగా ఎటు-వంటి చర్యలు కనిపించడం లేదని రైతులు తీవ్ర ఆగ్రహంతో ఉన్నారు. కూటమి ప్రభుత్వం వందల కోట్ల రూపాయలతో కొత్త హెలికాప్టర్‌లను కొనుగోలు చేసేందుకు చూపే శ్రద్ధలో కనీసం రైతులను ఆదుకునేందుకు రూ.1000 కోట్లతో అయినా స్థిరీకరణ నిధిని ఏర్పాటు- చేయలేరా అని రైతులే ప్రశ్నిస్తున్నారు. రాష్ట్రంలో పొగాకు సాగు చేసిన రైతులు కొనుగోలు చేసేవారు లేక అల్లాడిపోతున్నారు. బర్లీ పొగాకును ప్రోత్సహించిన పలు కంపెనీలు తరువాత ఆ పొగాకును కొనుగోలు చేయకుండా మోసం చేస్తున్నా ప్రభుత్వం తమకు పట్టనట్లుగా వ్యవహరిస్తోంది. రెండుమూడు బేళ్ళు కొనుగోలు చేసి, మిగిలిన దానిని పదిలిస్తుండటంతో రైతులు అన్యాయమైపోతున్నారు. మొత్తం ఏడు కంపెనీలు సిండికేట్‌గా మారి రేటు- పెరగకుండా రైతులను దగా చేస్తున్నాయి. ఈ రోజు రైతుల వద్ద మొత్తం 55 మెట్రిక్ టన్నుల పొగాకు నిల్వలు ఉంటే, ఇప్పటి వరకు కేవలం 25 మెట్రిక్ టన్నులు మాత్రమే కొనుగోళ్ళు చేశారు. మిగిలిన పొగాకును దాచుకునేందుకు కూడా అవకాశం లేకపోవడం వల్ల రైతులు అంధోశ చెందుతున్నారు. ఎకరానికి రూ.1.50 లక్షలు పెట్టు-బదులు పెట్టిన వాటికి కనీసం పెట్టిన వ్యయం కూడా గిట్టు-బాటు- కావడం లేదు. తక్షణం మార్కెట్‌పైను రంగంలోకి దింపి పొగాకు కొనుగోళ్ళు జరిపించాలి. గతంలో వైఎస్ జగన్ పాలనలో పొగాకు రైతులు ఇలాంటి పరిస్థితి నెదుర్కొంటే ఏకంగా రూ.100 కోట్లు- కేటాయించి కొనుగోళ్ళు చేయించేందుకు చర్యలు తీసుకున్నారు. గతంలో ఈక్రావ్, ఇన్సూరెన్స్ కట్టించి, రైతులకు అందగా నిలిచారు. గతంలో ఒంగోలులో కందులు పండకపోతే ఈ-క్రావ్, ఇన్సూరెన్స్ వల్ల నష్టపోయిన రైతులకు ఎకరానికి రూ.12000 పరిహారం అందింది. రాష్ట్రంలో రైతుల వేదన అరణ్య రోదనగా మిగిలిపోతోంది. రాష్ట్రంలో కోకో రైతులు రూ.900 రేటు- కావాలంటే రూ.450 కోటు-న్నారు. అదనగా రూ.50 కల్పిస్తామని చెప్పారే తప్ప అది కూడా కల్పించడం లేదు. గత ప్రభుత్వంలో రేటు- పడిపోయిన సందర్భంలో రూ.3000 కోట్లతో ధరల స్థిరీకరణ నిధిని ఏర్పాటు- చేసి, అవసరమైతే మార్కెట్‌తో కూడా కొనుగోళ్ళు చేయించి రైతులను ఆదుకున్నాం. మిర్చి రైతులను ఆదుకున్న పరిస్థితి కనిపించడం లేదు. అమ్మతోతో అడవి, ప్రజలు కొనబోతే కొరివిలా తయారైందన్నారు. రాష్ట్రంలో దళారీ వ్యవస్థను పెంచిపోషిస్తున్నారు. మామిడి, కోకో, పొగాకు పంటలకు గిట్టు-బాటు- రేటు- కోసం ప్రభుత్వం ఎటు-వంటి చర్యలు తీసుకోవడం లేదు. ధాన్యం కి మద్దతు ధర ఇస్తామని, 24 గంటల్లో సామ్య రైతుకు చెల్లిస్తామని చెప్పారు. ఏప్రిల్ 6న ధాన్యం కొనుగోలు చేసి, నేటికీ చెల్లించులు చేయలేదు. మంత్రి దుర్గేష్‌ను రైతులు నిలదీసిన విషయం వాస్తవం కాదా? సివిల్ సప్లయ్ మంత్రి నాదెండ్ల మనోహర్ ఏం చేస్తున్నారు? పదిలక్షల మెట్రిక్ టన్నులకు కానూ, 7 లక్షల మెట్రిక్ టన్నులే పశ్చిమ గోదావరిజిల్లాలో కొనుగోలుకు అనుమతి ఇచ్చారు. మిగిలిన ధాన్యంను ఎవరికి అమ్మకోవాల్సి? తూర్పు గోదావరి, కృష్ణా, గుంటూరు జిల్లాల్లోనూ ధాన్యం రైతుల పరిస్థితి ఇలాగే ఉందని కారుమూరి అన్నారు. ఎండియే వాహనాల వల్లే రేషన్ బియ్యం ఆక్రమ రవాణా జరుగుతోందని ఆరోపించిన ప్రభుత్వం, ఇప్పుడు ఆ వాహనాలను రద్దు చేసిన తరువాత కూడా ఆక్రమంగా బియ్యం రవాణా ఎలా జరుగుతోందో చెప్పానన్నారు.

రాజకీయ లబ్ధి కోసం కాంగ్రెస్ విషప్రచారం

కాళేశ్వరంపై తప్పుడు ప్రచారాల గండరగోశం

నీళ్లు కట్టి తుడిచిన ఘనత కెసిఆర్‌ది

ఈ ప్రాజెక్టు వల్లనే యాసంగిలోనూ పంటలు

వాస్తవాలు-దుష్టచారాలు..పై హరిష్ రావు పవర్‌పాయంట్ ప్రజెంట్‌షన్

హైదరాబాద్,జూన్7(కొత్తపేట):

రాజకీయ లబ్ధి కోసమే కాళేశ్వరం ప్రాజెక్టుపై కాంగ్రెస్ నేతలు తప్పుడు ప్రచారం చేస్తున్నారని బీజేఆర్‌ఎస్ ఎమ్మెల్యే హరిష్ రావు విమర్శించారు. మేడిగడ్డ బ్యారేజీలో రెండు పిల్లల్లు కుంగితే మొత్తం కాళేశ్వర ప్రాజెక్టు కూలిపోయింది చెబుతున్నారని ఆగ్రహం వ్యక్తం చేశారు. నీళ్లిచ్చి కన్నీళ్లు తుడిచిన కేసీఆర్‌పై అభాండాలు వేస్తున్నారని మండిపడ్డారు. కాంగ్రెస్, బీజేపీ కలిసి తెలంగాణ గంతు విసికే ప్రయత్నం చేస్తున్నాయని చెప్పారు. కాళేశ్వరంపై ప్రజలకు వాస్తవాలు తెలియాలని, తాము చెప్పే విషయాలు సూటికి సూరుపాళ్లు నిజమన్నారు. 'కాళేశ్వరం ప్రాజెక్టుపై దుష్ప్రచారాలు-వాస్తవాలు' అనే పేరుతో తెలంగాణ భవన్‌లో హరిష్‌రావు వవర్ పాయంట్ ప్రజెంట్‌షన్ ఇచ్చారు. ఈ సందర్భంగా మాట్లాడుతూ.. 'కాళేశ్వరం అంటే 3 బ్యారేజీలు, 15 రిజర్వాయర్లు, 19 సబ్‌స్టేషన్లు, 21 పంప్‌హౌస్‌లు, 203 కి.మీ సారంగాలు, 1,531 కి.మీ గ్రావిటీ- కాలువలు, 98 కి.మీ ప్రెజర్ మెయిన్స్, 141 టీ-ఎంసీల స్టోరేజీ కెపాసిటీ-, 530 మీటర్ల ఎత్తుకు నీటి ఎత్తిపోతలు. తమిిడిహట్టి నుంచి ఎల్లంపల్లికి నీరు ఎత్తిపోసేలా మొదట రూపకల్పన చేశారు. తమిిడిహట్టి వద్ద నీళ్లు తక్కువ ఉంటాయని ప్రాజెక్టును మేడిగడ్డకు మార్చాం. మేడిగడ్డ బ్యారేజీని 7 బ్లాకులుగా 85 పియర్లుగా నిర్మించారు. కాళేశ్వరం లేకుండా పంటలు పంధాయని కాంగ్రెస్ చెబుతోంది. ఈ ప్రాజెక్టు వల్లనే యాసంగిలోనూ పంటలు పంధాయి. ఈ ప్రాజెక్టుకు 3 వనరుల ద్వారా నీటి లభ్యత ఉంది. ఆ నీటితో వేలాది చెరువులు నింపొచ్చు. మేడిగడ్డ నుంచి మల్లన్న సాగర్ వరకు నిర్మించినవన్నీ వాడకంలోనే ఉన్నాయి. కాళేశ్వరం కింద కాలువ ద్వారానే 90 వేల ఎకరాలకు నీరు అందించొచ్చని అన్నారు. రాష్ట్ర విభజన సమయంలో తెలంగాణకు గోదావరి జలాల్లో 940 టీఎంసీలు కేటాయించారు. తెలంగాణ గోదావరి జలాలను ఏనాడూ 400 టీఎంసీలకు మించి వాడుకోలేదు. ప్రాణహిత-చేవెళ్ల ప్రాజెక్టుకు కాంగ్రెస్ ప్రభుత్వం నాలుగేళ్లలో అనుమతులు కూడా సాధించలేదు. ప్రాజెక్టు నిర్మాణాన్ని ప్రారంభించకుండానే కాలువల తవ్వం పనులు చేపట్టారు. 2007లో ప్రాణహిత- చేవెళ్ల ప్రాజెక్టు వ్యయాన్ని రూ.17 వేల కోట్లుగా చెప్పారు. ప్రాజెక్టు ప్రారంభించకముందే 2011నాటికి అంచనా వ్యయాన్ని రూ.40 వేల కోట్లకు పెంచారు. ప్రాణహిత - చేవెళ్ల ప్రాజెక్టు ద్వారా కేవలం 11 టీఎంసీల నీటి మాత్రమే నిల్వ చేసే అవకాశం ఉండేది. కానీ, కేసీఆర్ ముందుచూపుతో కాళేశ్వరం ద్వారా 141 టీ-ఎంసీల నీరు నిల్వ ఉండేలా 16 రిజర్వాయర్ల నిర్మాణం జరిగింది. మేడిగడ్డ, అన్నరం, సుందిళ్ల, మేదారం, మల్లపేట, అనంతగిరి, రంగనాయక సాగర్, మల్లన్న సాగర్, కొండ పోచమ్మ సాగర్, బుస్సాపూర్, గండ్లమల్ల, కొండం చెరువు, భూంపల్లి, మోతె, ధర్మారావుపేట, కాటేవాడి, ముద్దాజవాడి, తిమ్మకూపల్లి రిజర్వాయర్లలో 141 నీటి నిల్వ సామర్థ్యం ఉంది. ఒక్క మల్లన్న సాగర్ లోనే 50 టీ-ఎంసీల నీటి నిల్వ ఉంటు-ంది. ఎస్సారెస్సీకి నీళ్లు రానప్పుడు, కడం నిండకుండా ఎల్లంపల్లికి కూడా నీళ్లు రానప్పుడు, మేడిగడ్డలో నీళ్లుంటాయి. ఎక్కడా నీళ్లు లేనప్పుడు కూడా నీళ్లు లభ్యమయ్యే పాయంట్ మేడిగడ్డ. వర్షాలు బాగా కురిసినపుడు ఎస్సారెస్సీ నుంచి మిడ్ మానేరకు నీళ్లు తెచ్చుకున్నట్లు వివరించారు. మిడ్ మానేర్ లో పంప్ చేసి నుంచి అన్నపూర్ణ, రంగనాయక సాగర్, మల్లన్న సాగర్, కొండ పోచమ్మ సాగర్ వరకు నీళ్లు తెచ్చుకున్నాం. కాళేశ్వరంలో అంతర్జాగమైన వీటి అంతటా లక్షల ఎకరాల్లో పంటలు పండినయి. కాళేశ్వరం ప్రాజెక్టులో కట్టిన మోటార్లతోనే అన్నపూర్ణకు నీళ్లుచ్చినయి. అన్నపూర్ణలో పెట్టిన మోటార్లతో రంగనాయక సాగర్‌కు నీళ్లుచ్చినయి. రంగనాయక సాగర్ మోటార్లతో మిడ్ మానేరకు నీళ్లుచ్చినయి. మిడ్ మానేర్ మోటార్లతో మల్లన్నసాగర్‌కు, అక్కడి మోటార్లతో కొండ పోచమ్మ సాగర్‌కు నీళ్లుచ్చినయి. ఇదంతా కాళేశ్వరంలో భాగంగానే.. వ్యవస్థ అంతా పనిచేయడం వల్లనే లక్షల ఎకరాల్లో పంట పండింది. కాళేశ్వరం కింద ఒక్క ఎకరా పారలేదు అంటడు సీఎం రేవంత్ రెడ్డి. ఇక ఉత్తమ కుమార్ రెడ్డి అయితే, 50 వేల ఎకరాలు మాత్రమే సాగయింది అంటడు. ఇంకో కాంగ్రెస్ నాయకుడేమో లక్ష ఎకరాలే పారింది అంటడు. ఎవరి ఇష్టం వచ్చినట్లు- వారు, ఒక్కో నాయకుడు ఒక్కో లెక్క చెబుతడు. కాళేశ్వరం నీళ్లతో ఇప్పటి వరకు నేరుగా 98,570 ఎకరాల కొత్త ఆయకట్టుకు నీరందింది. కాళేశ్వరం ప్రాజెక్టు కాల్యల ద్వారా నింపిన 456 మైసర్ ఇరిగేషన్ ట్యాంకుల ద్వారా 39,146 ఎకరాల కొత్త ఆయకట్టు-కు నీరందింది. కాళేశ్వరం ప్రాజెక్టు నీటితో ఎస్సారెస్సీ స్టేజీ 1, ఎస్సారెస్సీ స్టేజీ 2 మరియు నిజాంసాగర్ నీటితో నింపిన 2143 మైసర్ ఇరిగేషన్ ట్యాంకుల ద్వారా 1 లక్షా 67 వేల కొత్త ఆయకట్టు- సాగయింది. ఎస్సారెస్సీ స్టేజీ 1, ఎస్సారెస్సీ స్టేజీ 2, నిజాంసాగర్ ప్రాజెక్టులకు కాళేశ్వరం నీరందించి 17 లక్షల 8 వేల ఎకరాల ఆయకట్టు-ను స్థిరీకరించడం జరిగింది. కాళేశ్వరం నీళ్లు కూడల్లి వాగు, చాల్లి వాగుల ద్వారా 66 చెక్ డ్యాములతో మరో 20 వేల 576 ఎకరాలకు సాగునీరందిందని హరిష్‌రావు అన్నారు.

నేటినుంచి రెండ్రోజులు పాటు చేపమంది

నాంపల్లి ఎర్టిబిషన్ గ్రౌండ్స్‌లో ఏర్పాటు హైదరాబాద్,జూన్‌7(కొత్తస్వరం):

బత్తిన సోదరుల ఆధ్వర్యంలో నేటి నుంచి చేప మందును పంపిణీ చేసేందుకు అన్ని ఏర్పాట్లు పూర్తిచేశారు. మృగశిరకారై సందర్భంగా ఈ కర్మక్రమం ఏటా కొనసాగుతోంది. ఇందులో భాగంగా ఆదివారం, సోమవారం రెండురోజుల పాటు ఈ మందును పంపిణీ చేసేసేందుకు భారీగా ఏర్పాట్లు- చేశారు. రాష్ట్ర ప్రభుత్వం ఆధ్వర్యంలో నాంపల్లి ఎగ్జిబిషన్ గ్రౌండ్స్‌లో ఉదయం తొమ్మిది గంటల నుంచి చేప ప్రసాదాన్ని పంపిణీ చేసేసేందుకు 32 కౌంటర్లను ఏర్పాటు చేశారు. మృగశిర కారై సందర్భంగా ఉబ్బసం వ్యాధిగ్రస్తుల కోసం ప్రతి యేటా బత్తిన కుటుంబం ఆధ్వర్యంలో నిర్వహించే చేప మందు పంపిణీ కార్యక్రమాన్ని ఈ నెల 8, 9 తేదీల్లో రెండు రోజుల పాటు నిర్వహించేందుకు జిహెచ్‌ఎస్‌సి, మత్సకాఖ, ఆర్ అండ్ బి, వాలర్ వర్క్స్ విద్యుత్, పోలీస్, ట్రాఫిక్, రెవెన్యూ తదితర శాఖ ల అధికారులు సమన్వయంతో చేప మందు కోసం వచ్చే ప్రజలకు

ఎలాంటి అసౌకర్యం కలుగకుండా ఏర్పాట్లు- పూర్తిచేశారు. చేపమందు కోసం వివిధ రాష్ట్రాల నుంచి తరలివచ్చే అస్తమా రోగులకు ఎలాంటి ఇబ్బందులు తలెత్తకుండా అవసరమైన చర్యలు చేపట్టాలని సంబంధిత అధికారులకు ఆదేశించారు. చేప మందు కోసం లక్షలాది గా తరలివచ్చే అవకాశం ఉన్నందున లా అండ్ ఆర్డర్ పోలీసులు ముందు జాగ్రత్త చర్యగా కట్టుదిట్టమైన భద్రతా చర్యలు చేపట్టారు. చేప మందు పంపిణీ కోసం లక్షన్నర చేప పిల్లలను అందుబాటులో ఉంచనున్నట్లు- మత్సకాఖ అధికారులు పేర్కొన్నారు.అయితే, ఐదు లక్షల మంది చేపమందు చేసుకునేందుకు రావచ్చని, ఇందుకోసం అవసరమైన ఏర్పాట్లు- చేస్తున్నట్లు- బత్తిన సోదరులు,అధికారవర్గాలు పేర్కొంటున్నారు. వందలాది మంది ఉత్తర భారతీయులు చేప మందు కోసం 2 రోజుల ముందుగానే ఎగ్జిబిషన్ గ్రౌండ్‌కు చేరుకుని, చేపమందు కోసం ఏర్పాటు- చేసిన షెడల్ సేద తీరుతున్నారు. దీంతో వివిధ స్వచ్ఛంద సంస్థలు ఇతర రాష్ట్రాల నుండి చేప మందు కోసం

ఎగ్జిబిషన్ గ్రౌండ్‌కు తరలివచ్చిన అస్తమా రోగులు, వారి సహాయకులకు భోజన సదుపాయం కల్పిస్తున్నాయి. మొత్తం 32 కౌంటర్ల ద్వారా చేపమందు పంపిణీకి సన్నాహాలు చేస్తుండగా, మహిళలు, పురుషులకు వేర్వేరుగా క్యూ లైన్‌లు ఏర్పాటు- చేసి, వృద్ధులు, వికలాంగులు, చిన్నారులతో పాటు- విఐపిలకు ప్రత్యేక కౌంటర్ల ద్వారా చేపమందు పంపిణీకి ఏర్పాట్లు- చేస్తున్నారు. చేపమందు పంపిణీ సందర్భంగా ప్రజల సౌకర్యార్థం మొబైల్ టాయలెట్లను ఏర్పాటు- చేయడంతో పాటు- పారిశుద్ధ నిర్వహణ కోసం 3 షిఫ్టుల్లో 300 మంది పారిశుద్ధ సిబ్బంది అందుబాటులో ఉండేలా చర్యలు తీసుకుంటున్నారు. ప్రతి షిఫ్టుకు 100 మంది పారిశు ద్ధ సిబ్బందితో నిర్వహణ ఏర్పాట్లను వర్త్యవేక్రించనుండగా, జలమండలి అ ధికారులు లక్షలాది మంచినీటి ప్యాకెట్ల పంపిణీ కోసం ఏర్పాట్లు- చేశారు. అన్ని ప్రధాన ప్రాంతాల నుండి ప్రత్యేక బస్సులను నడిపేందుకు ఆర్టీసీ అధికారులు చర్యలు చేపట్టారు.

రాష్ట్రంలో గాడితప్పిన వ్యవస్థలు

రెడ్డుబుక్ రాజ్యాంగం నడుస్తోంది

రాష్ట్రపతి, ప్రధానికి ఫిర్యాదు చేస్తాం; సజ్జల

అమరావతి,జూన్‌7(కొత్తస్వరం):

ఏపీలో వ్యవస్థలు గాడి తప్పాయి.. రాష్ట్రంలో జరుగుతోన్న క్రైమ్, ప్రస్తుత పరిస్థితినిప్రధాని నరేంద్ర మోడీ, రాష్ట్రపతి ద్రౌపది ముర్ము దృష్టికి తీసుకెళ్తాం అని వైఎస్ఆర్ కాంగ్రెస్ పార్టీ నేత సజ్జల రామకృష్ణారెడ్డి అన్నారు.. పోలీసుల వేధింపులు భరించలేక ఆత్మహత్యాయత్నానికి పాల్పడి చికిత్స పొందుతున్న లక్ష్మీనారాయణ కుటుంబ సభ్యులను గుంటూరు రమేష్ హాస్పిటల్‌లో వైసీపీ నేతలతో కలిసి పరామర్శించిన సందర్భంగా సజ్జల రామకృష్ణారెడ్డి.. ఈ సందర్భంగా మాట్లాడుతూ.. చంద్రబాబు నాయకత్వంలో కూటమి ఏర్పాటై ఏడాది అయ్యింది. ఎన్నికలకుముందు మా పాలన డిఫరెంట్ గా ఉంటుందన్నారు. ఇప్పుడు రెడ్ బుక్ రాజ్యాంగం అమలు చేస్తున్నారు. పోలీసు వ్యవస్థను ప్రైవేటు- ఆల్టిలా తయారు చేసి ప్రత్యర్థులపై దాడులు చేస్తున్నారు.. తప్పుడు కేసులు పెడుతున్నారు.. రోజూ పది తప్పుడు కేసులు పెడుతున్నారంటూ విమర్శించారు. అరాచక శక్తులు, గూండాలు చేసే పనులు వీళ్ళు చేస్తున్నారు. రాష్ట్రంలో ఆర్‌చెళ్లే గా క్రిెల్ చేస్తున్నారు. క్రిమినల్ గ్యాంగ్‌కు యూనిఫారం వేసినట్లుంది ఈ వ్యవహారం అంటూ సంచలన ఆరోపణలు చేశారు సజ్జల రామకృష్ణారెడ్డి.. ఇక, లక్ష్మీనారాయణ ఏ పార్టీ అన్నది కాదు.. కులాన్ని తీసుకొచ్చారు. అసలు డిఎస్పీకి సివిల్ మ్యాటర్ లో ఏం పని..? అని ప్రశ్నించారు.. ఫ్రెండ్లీ పోలీస్ మరిచి యార్బ్ర ఏళ్లక్రితం ఎమర్జెన్సీకి తీసుకెళ్ు న్నారని విమర్శించారు. రక్షించాల్సిన వారే అరాచక శక్తి అయితే ఎవరు ఏం చెయ్యగలరు..? అని ఆవేదన వ్యక్తం చేశారు.. శాశవసహన కాలేజీని అర్ధరాత్రి కూలగొట్టాల్సిన అవసరం ఏంటి..? దీని వెనుక టీ-డీపీ నేత ఉన్నారన్న ఆయన.. సంఘవిద్రోహక శక్తుల మాదిరిగా ప్రవర్తిస్తున్నారు. నిజాయితీ ఉన్న పోలీసులు లూప్ లైన్ లో ఉన్నారు. వ్యవస్థ గాడి తప్పింది.. అయినా, ఒక్కరిపై చర్యలు లేవు.. పోలీసులే పంచాయితీ చేస్తారు... శిక్షలు కూడా వాళ్లే వేస్తారు అంటూ మండిపడ్డారు. మరణమాంగ్లాలం కంటే ఏది ఎక్కువ కాదు.. లక్ష్మీనారాయణ స్వయంగా పోలీసుల వేధింపుల గురించి చెప్పారు.. కృష్ణవేణి, సుధారాణిలను వేధించారు. ఆర్‌చెళ్లే అరాచకానికి చట్టాన్ని కాపాడే పోలీసులను అడ్డం పెట్టు-కున్నారు.. ఇంత కన్నా దిగజారదీ లేదు అంటూ ఫైర్ అయ్యారు సజ్జల.. సీఎం చంద్రబాబు, మంత్రి లోకేష్ లు పరిస్థితి గమనించాలి.. అదుపుతప్పుతున్న వ్యవస్థలు రేపు మరింత దేంజరీ అవుతాయని హెచ్చరించారు. లక్ష్మీమినారాయణ ఘటపై జ్యుడీషియల్ విచారణ జరిపించాలి.. తప్పులకు పాల్పడుతున్న పోలీసులపై చర్యలు తీసుకోవాలని డిమాండ్ చేశారు.. తప్పుడు కేసులు, వేధింపులపై కోర్టులు, మానవ హక్కుల సంఘం దృష్టికి తీసుకెళ్తాం అన్నారు.. ఇక, ప్రధాని మోడీ, రాష్ట్రపతి దృష్టికి రాష్ట్రంలో జరుగుతున్న ఘటనలు తీసుకెళ్తాం అని సజ్జల రామకృష్ణారెడ్డి అన్నారు..

కాళేశ్వరం వివాదంలోకి లాగే యత్నం

కావాలనే ఈటెల కమిషన్ ముందు లబద్ధాలు

మంత్రి తుమ్మల నాగేశ్వర రావు వివరణ

సుమోటిోగా కమిషన్ ముందు హాజరవుతానని వెల్లడి

హైదరాబాద్,జూన్‌7(కొత్తస్వరం):

కాళేశ్వరం వివాదంలోకి తనను కావాలని లాగుతున్నారని వ్యవసాయ శాఖ మంత్రి తుమ్మల నాగేశ్వరరావు అన్నారు. కాళేశ్వరం కమిషన్ ఎదుట మాజీ మంత్రి ఈటల అబద్ధాలు చెప్పారన్నారు. సబ్ కమిటీకి, కాళేశ్వరం ప్రాజెక్టుకు సంబంధం లేదని.. మేడిగడ్డ ప్రాజెక్టుకు అనుమతులు ఇచ్చిన తర్వాత కమిషన్ వేశారని చెప్పారు. కాళేశ్వరం విషయంలో మాజీ మంత్రి ఈటల చేసిన ప్రకటన పూర్తిగా అవాస్తవమని చెప్పారు. హైదరాబాద్‌లో ఆయన మీడియాతో మాట్లాడుతూ.. కమిషన్ ముందు ఈటల అబద్ధాలు చెప్పాల్సిన అవసరమేంటి? ఈటల ఆనాలోచితంగా వాంగ్మూలం ఇచ్చారా? అలాంటి పరిస్థితులు వచ్చాయా? తప్పుడు ప్రకటనలతో ఎక్కువ రోజులు మభ్యపెట్టలేరు. కాళేశ్వరంపై సబ్ కమిటీ- ఎప్పుడూ నివేదిక ఇవ్వలేదు. వివరాలన్నీ కమిషన్ దృష్టికి తీసుకెళ్తాను. నేను సుమోటిోగా కమిషన్ ముందుకు వెళ్తాను. ప్రాణహితపై మాత్రమే స్టేటస్ రిపోర్ట్ ఇచ్చాం. పెండింగ్ ప్రాజెక్టులపై మాత్రమే తెలంగాణ ప్రభుత్వం కమిషన్ వేసిందని తుమ్మల స్పష్టం చేశారు.ఈటల రాజేందర్ చేసిన ప్రకటన అవాస్తవమని.. కమిషన్ ముందు అబద్ధాలు చెప్పాల్సిన అవసరం ఏంటని.. ప్రశ్నించారు. ఈటెల తన వాంగ్మూలాన్ని అనాలోచితంగా ఇచ్చారా లేక ఇవ్వాల్సిన పరిస్థితులు వచ్చాయా అని అడిగారు. తప్పుడు ప్రకటనలతో ఎక్కువ రోజులు మభ్యపెట్టలేదని పేర్కొన్నారు. తాను సుమోటిోగా కాళేశ్వరం కమిషన్ ముందుకు వెళ్తానని మంత్రి తెలిపారు. కాళేశ్వరంపై సబ్‌కమిటీ- ఎప్పుడూ నివేదిక ఇవ్వలేదని.. అందుకు సంబంధించిన వివరాలన్నీ కమిషన్ దృష్టికి తీసుకెళ్తానని అన్నారు. ప్రాణహితపై మాత్రమే స్టేటస్ రిపోర్టు ఇచ్చామని.. పెండింగ్ ప్రాజెక్టులపై మాత్రమే కమిషన్ వేశారని పేర్కొన్నారు. కమిషన్ అడిగిన ప్రశ్నలకు ఈటెల పొంతనలేని సమాధానం ఇచ్చారని, ఆయన చెప్పిన సబ్ కమిటీ-.. కాళేశ్వరం కోసం వేసింది కాదన్నారు. కాళేశ్వరంకు శాంక్షన్ ఇచ్చిన తర్వాత పెండింగ్ ప్రాజెక్టుల కోసం వేసిన సబ్ కమిటీ- అదని తుమ్మల క్లారిటీ- ఇప్పే ప్రయత్నం చేశారు. ప్రాణహిత, దేవాదుల, కాంతలపల్లి, తుపాకుల గూడెం పనుల కోసం సబ్ కమిటీ- వేశారని మంత్రి తుమ్మల అప్పటి బీఆర్‌ఎస్ పాలనా సమయంలో జరిగిన విషయాల్ని గుర్తు చేసుకున్నారు. ఆ సబ్ కమిటీ కాళేశ్వరం బ్యారేజీలపై ఎలాంటి నివేదిక ఇవ్వలేదని.. కాళేశ్వరం నిర్మాణానికి సబ్ కమిటీ- ఆమోదం తెలిపిందనడం అబద్ధమని మంత్రి చెప్పారు. కాళేశ్వరం కేబినెట్ ఆమోదం పొందలేదని మంత్రి తుమ్మల తేల్చిచెప్పారు.

తెలుగు రాష్ట్రాల్లో విషాద ఘటనలు

నదిలో గల్లంతయి ఏడుగురు యువకుల మృతి

ఎపిలో ఒకరు, తెలంగాణలో ఆరుగురు మృత్యువాత

అల్లూరు/భూపాలపల్లి,జూన్‌7(కొత్తస్వరం):

తెలుగు రాష్ట్రాల్లో వేర్వేరు చోట్ల రెండు విషాదాలు చోటు చేసుకున్నాయి. నదిలో ఈతకు వెళ్లిన యువకులు గల్లంత అయ్యారు. అల్లూరి సీతారామరాజు జిల్లాలోని సీలేరు నదిలో సరదాగా నదీ స్నానానికి వెళ్లిన ఐదుగురు యువకులు ప్రవాహ వేగానికి కొట్టుకుపోయారు. అదే సమయంలో సానికులు గమనించి నదిలోకి యువకులను కాపాడేందుకు ప్రయత్నించారు. వీరిలో నలుగురు ఒడ్డుకు చేర్చగలిగారు కానీ, అభిలాష్ అనే యువకుడు మాత్రం గల్లంతయ్యాడు. చింతారు మండలంలోని మోతుగూడెం సమీపంలో ఈ విషాదం సంభవించింది. నదిలో కొట్టుకుపోయిన యువకుడి ఆచూకీ కనిపెట్టేందుకు పోలీసులు గాలింపు చర్యలు చేపట్టారు. ఇకపోతే అలాగే తెలంగాణలోని జయశంకర్ భూపాలపల్లి జిల్లాలోనూ ఆరుగురు నదీ స్నానానికి వెళ్లి గల్లంతయ్యారు. కాళేశ్వరం ప్రాజెక్టులో మేడిగడ్డ బ్యారేజి ఎగువ ప్రాంతంలో ఈ ప్రమాదం జరిగింది. గోదావరిలో స్నానానికి వెళ్లిన ఏడుగురు యువకులు ప్రమాదవశాత్తూ ప్రవాహవేగానికి కొట్టుకుపోగా.. ఒకరు మాత్రమే సురక్షితంగా బయటపడిగలిగారు. గల్లంతైన వారిలో నలుగురు యువకులు అంబటిపల్లికి చెందినవారు కాగా మిగతా ఇద్దరు కొర్రకుంట గ్రామస్థులు. కాగా, అంబటిపల్లికి చెందిన నలుగురూ ఒకే కుటుంబానికి చెందినవారని సమాచారం. ప్రమాద ఘటన గురించి తెలిసి పోలీసులు ఘటనా స్థలానికి చేరుకున్నారు. జూలర్ల సహాయంతో గాలింపు చర్యలు చేపట్టారు. ప్రమాదానికి సంబంధించిన పూర్తి వివరాలను పోలీసులు సేకరిస్తున్నారు. మహాదేవపూర్ మండలం అంబటిపల్లి దగ్గరలో గల మేడిగడ్డ బ్యారేజీ వద్ద ఈ ఘటన చోటు చేసుకుంది. అయితే, గల్లంతైన వారిలో అంబటిపల్లి గ్రామానికి చెందిన నలుగు యువకులు పత్తి మధుసూదన్, పత్తి శివ మనోజ్, తొగిర రక్షిత్, కర్నాల సాగర్, ఉండగా.. కొర్రకుంట గ్రామానికి చెందిన ఇద్దరు యువకులైన వండు, రాహుల్ గోదావరిలో ఈరోజు సాయంత్రం స్నానానికి వెళ్తగా ప్రమాదవశాత్తు గోదావరి నదిలో పడి గల్లంత అయ్యారు. కాగా, విషయం తెలుసుకున్న మహాదేవపుర్ ఎస్ఐ పవన్ కుమార్ సంఘటన స్థలాన్ని పరిశీలిస్తున్నారు. గల్లంతమైన యువకుల కొరకు గాలింపు చర్యలు చేపట్టడం జరుగుతుందని వెల్లడించారు. ఇక, మేడిగడ్డ ఘటనపై మంత్రి దుద్దిళ్ల శ్రీధర్ బాబు దిగ్బొంతిని వ్యక్తం చేశారు. అధికారులకు వెంటనే సహాయక చర్యలు చేపట్టాలని నూచించారు.

రాజీవ్ స్వగృహ ప్లాట్ల వేలం

ఆదాయం కోసం సర్కార్ ఆమోదం

హైదరాబాద్,జూన్‌7(కొత్తస్వరం):

రాష్ట్రంలో రాజీవ్ స్వగృహ హోసింగ్ బోర్డు ప్లాట్లు-, స్థలాలు విక్రయంపై సర్కారు ప్రత్యేక దృష్టి సారించింది. అభివృద్ధి కార్యక్రమాలు చేపట్టడానికి అవసరమైన నిధుల సమీకరణంలో భాగంగా పలు ప్రాంతాల్లో ఉన్న ఖాళీ స్థలాలు, ప్లాట్లు బహిరంగ వేలం చేయాలని హోసింగ్ బోర్డు, రాజీవ్ స్వగృహ సంస్థలు నిర్ణయించాయి. ఇందుకు సంబంధించి గృహ నిర్మాణ శాఖ కార్యదర్శి జ్యోతి బుద్దప్రకాశ్, హోసింగ్ బోర్డు కమిషనర్ వీపీ గౌతం సిద్ధం చేసిన ప్రతిపాదనలకు వనరుల సమీకరణపై ఏర్పాటైన మంత్రి వర్గ ఉపసంఘం ఆమోదం తెలిపింది. ఈనెల 20వ తేదీ నాటికి ఇందుకు సంబంధించిన నోటిఫికేషన్ విడుదల చేయాలని, అందుకు తగ్గ ఏర్పాట్లు- చేయాలని నిర్ణయం తీసుకున్నారు. రాజీవ్ స్వగృహ అధ్వర్యంలో పలు జిల్లాల్లోని 11 ప్రాంతాల్లో ఇప్పటికే పూర్తయి, పాక్షికంగా పూర్తయిన అపార్ట్ మెంట్ల ప్లాట్లతో పాటు, ఓపెన్ ప్లాట్లు, హోసింగ్ బోర్డు ఆధ్వర్యంలో నాలుగు ప్రాంతాల్లోని ఓపెన్ ప్లాట్లు-, ఖాళీ స్థలాలు బహిరంగ వేలం ద్వారా విక్రయించనున్నారు. ఎటువంటి వివాదాలు లేని భూములు, మంచి అందుబాటులో ఉండే సరసమైన ధరలతో నిర్మించిన అపార్ట్‌మెంట్లు-, ప్లాట్లు- కొనుగోలు చేసుకునేందుకు అసక్తి ఉన్నవారు ఈ అవకాశం సద్వినియోగం చేసుకోవాలని గృహ నిర్మాణ సంస్థ కమిషనర్ గౌతం విజ్ఞప్తి చేశారు.

మాకూ కేబినేట్‌లో చోటివ్వండి

సిఎంను కోరిన మాదిగ ఎమ్మెల్యేలు

హైదరాబాద్,జూన్‌7(కొత్తస్వరం):

మంత్రివర్గ విస్తరణలో మాదిగలకు అవకాశంకల్పించాలని ముఖ్యమంత్రి రేవంత్‌రెడ్డిని జూబ్లీహిల్స్‌లోని ఆయన నివాసంలో పలువురు మాదిగ సామాజిక వర్గానికి ఎమ్మెల్యేలు కలిశారు. మంత్రివర్గంలో తమ సామాజిక వర్గానికి అవకాశం కల్పించాలని కోరారు. వీరు ఇంతకు ముందే దిల్లీలో విఐసీసీ నేతలను కూడా కలిసి మంత్రివర్గంలో ఎన్నీ మాదిగ సామాజికవర్గం ఎమ్మెల్యేలకు అవకాశం కల్పించాలని విన్నవించారు. అసంతరం ఆ ఎమ్మెల్యేలు హైదరాబాద్‌కు తిరిగివచ్చి సీఎం రేవంత్‌రెడ్డిని కూడా కలిసి ఇదే అంశపై విజ్ఞప్తి చేశారు. సీఎం రేవంత్‌రెడ్డిని కలిసిన వారిలో ధర్మపురి ఎమ్మెల్యే, ప్రభుత్వ విప్ అడ్లూరి లక్ష్మణ్, మానకొండూరు ఎమ్మెల్యే కవ్వంపల్లి సత్యనారాయణ, తుంగతుర్తి ఎమ్మెల్యే మందుల సామేల్, నకిరేకల్ ఎమ్మెల్యే వేముల వీరేశం, చేపెళ్ల ఎమ్మెల్యే కాలే యాదయ్య ఉన్నారు.

మద్యం మత్తులో విద్యుత్ స్తంభాన్ని ఢీకొన్నాడు ఇద్దరు వ్యక్తులు స్పాట్‌లోనే మృతి

హైదరాబాద్,జూన్‌7(కొత్తస్వరం) :

మద్యం మత్తులో విద్యుత్ స్తంభాన్ని కారు ఢీకొన్న ఘటనలో ఇద్దరు వ్యక్తులు అక్కడికక్కడే మృతి చెందగా మరొకరికి తీవ్ర గాయాలయ్యాయి. ఈ సంఘటన మేడ్చల్ మల్లాజిగిరి జిల్లా, ఘటేకేసర్ పోలీస్ స్టేషన్ పరిధిలోని ఎదులాబాద్‌లో శుక్రవారం అర్ధరాత్రి చోటుచేసుకుంది. పోలీసులు, స్థానికులు తెలిపిన వివరాల ప్రకారం ..సైనిక్‌పురికి చెందిన వర్మిత్, కుంటూరుకు చెందిన భార్గవ్ యాదవ్, ఓల్డ్ అల్వాల్‌కు చెందిన ప్రవీర్, వైజాగ్‌కు చెందిన దినేష్ మిత్రులు. వీరు ఓ సాఫ్ట్‌వేర్ కంపెనీలో పనులు చేస్తున్నారు. శుక్రవారం ఎదులాబాద్ సమీపటనా విహారి ఫామ్‌హౌస్‌లో విందు ఏర్పాటుచేసుకొని మరింత ఆహార పదార్థాల కోసం అర్ధరాత్రి సమయంలో నలుగురు ప్రయాణిస్తున్న కారు ఎదులాబాద్ నుండి మాదారం క్రాస్ వద్ద విద్యుత్ స్తంభాన్ని బలంగా ఢీకొంది. ఈ ప్రమాదంలో వర్మిత్, భార్గవ్ యాదవ్ అక్కడికక్కడే మృతి చెందగా కారు నడుపుతున్న ప్రవీణ్‌కు తీవ్రగాయాలు అయ్యాయి. విషయం తెలుసుకున్న పోలీసులు సంఘటనా స్థలానికి చేరుకొని క్షతగాత్రుడిని చికిత్స నిమిత్తం ఆస్పత్రికి తరలించారు. మృతదేహాలను పోస్టుమార్డం నిమిత్తం గాంధీ ఆస్పత్రికి తరలించారు. ఈ మేరకు కేసు నామోదు చేసుకొని దర్యాప్తు చేస్తున్నట్లు- సీబి పరుశరాం తెలిపారు.



సినిమాకు విచిత్రమైన టైటిల్

కొన్నాళ్లుగా ఫ్యాషన్తో సతమతం అవుతున్న పూరి జగన్నాథ్ ఇప్పుడు టాలెంటెడ్ హీరో విజయ్ సేతుపతితో కలిసి ఓ ప్రాజెక్ట్ చేసేందుకు సిద్ధమయ్యాడు. ఈ సినిమాను చాలా పక్కం దీగా ఎలా అయినా పట్టు కొట్టాలని గట్టిగానే ప్లాన్ చేసారు పూరి జగన్నాథ్. కొద్ది రోజులుగా ఈ సినిమాకు సంబంధించి అనేక రకాల వార్తలు సోషల్ మీడియాలో హల్చల్ చేస్తూ ఉన్నాయి. ఈ సినిమాలో టబు, రాధిక ఆప్టే వంటి హీరోయిన్లు నటించబోతున్నారు అంటూ వార్తలు రాగా, ఆ తర్వాత రాధికా ఆప్టే స్టానంలో నటి నివేదా థామస్ నటించనున్నట్లు ప్రచారం జరిగింది. వీటిపై ఇంతవరకు ఎలాంటి క్లారిటీ లేదు. ఇక ఈ సినిమా షూటింగ్ కోసం హైదరాబాద్, చెన్నైలలో లోకేషన్లు వెతుకుతున్నారు. ఈ సినిమా షూటింగ్ జూన్ చివరి వారంలో ప్రారంభమవుతుందని తెలుస్తుంది. విజయ్ సేతుపతి, దర్శకుడు పూరి జగన్నాథ్ కలిసి నటిస్తున్న మొదటి చిత్రం కాగా, ఈ మూవీ హిట్ కావడం పూరి జగన్నాథ్ కి చాలా అవసరం. ఈ సినిమాపైనే పూరి భవిష్యత్తు ఆధారపడి ఉంటుంది. ఏమాత్రం తేడా కొట్టి బెడిసి కొట్టినా కూడా పూరి జగన్నాథ్ కెరీర్ అంధకారంలో పడడం ఖాయం. అందుకే ఈ మూవీని ఒళ్లు దగ్గర పెట్టుకొని చిత్రీకరించనున్నాడు. పూరి జగన్నాథ్ తనదైన శైలిలో, ఓ సరికొత్త కథాంశంతో ఈ చిత్రాన్ని పూర్తిస్థాయి మాస్ కమర్షియల్ ఎంటర్టైన్మెంట్గా తీర్చిదిద్దుతాడని తెలుస్తుంది. విజయ్ సేతుపతి ఇమేజ్కు తగ్గట్టుగా ఆయన పాత్రను పవర్ ఫుల్ గా డిజైన్ చేసినట్లు సమాచారం. పూరి కనెక్ట్ బ్యానర్ పై పూరి జగన్నాథ్, ఛార్మి కౌర్ ఈ చిత్రాన్ని నిర్మించనుండగా, ఇప్పటికే నటీనటులు, సాంకేతిక నిపుణుల ఎంపిక పూర్తయినట్లు తెలుస్తుంది. తొలి షెడ్యూల్లో విజయ్ సేతుపతితో పాటు ప్రధాన తారాగణం అంతా పాల్గొననున్నారు. ఈ సినిమాలో కన్నడ నటుడు దునియా కీలక పాత్ర పోషించనున్నట్లు తెలుస్తుంది. తెలుగు, తమిళం, కన్నడ, మలయాళం, హిందీ భాషల్లో ఈ సినిమాను ఏకకాలంలో విడుదల చేయనున్నారు. అయితే ఈ మూవీకి 'బెగ్గర్' అనే టైటిల్ ముందుగా అనుకున్నారు. ఇప్పుడు 'భవతీ భిక్షాదేహి' అనే టైటిల్ పరిశీలిస్తున్నారని తెలుస్తుంది. మూవీ టైటిల్ చూస్తుంటే బిచ్చగాడు మూవీ తరహాలో ఈ మూవీ ఉంటుందా అని కొందరు అనుమానాలు వ్యక్తం చేస్తున్నారు.



కంటికి కపడని యుద్ధం చేస్తున్న త్రిష, నయన్

ధగ్ లైఫ్ సినిమాతో శ్రుతిహాసన్ మాత్రమే కాదు, త్రిష అండ్ నయన్ కూడా యమగా ట్రెండ్ అవుతున్నారు. శ్రుతి పాట పాడారు, ఆ పాట గురించి మాట్లాడారు కాబట్టి ట్రెండింగ్ ఓకే. త్రిష అందులో యాక్ట్ చేశారు కాబట్టి ఓకే. మరి నయనతార ప్రస్తావన ఎందుకొచ్చినట్లు... కమాన్ లెట్స్ వాచ్... ధగ్ లైఫ్లో త్రిష షుగర్ బేబీ అంటూ స్వేచ్ఛలేసిన తీరు చూసి, వింటేజ్ పొన్ను ఈజ్ బ్యాక్ అని అనుకున్నారు. ఎలాగూ గుడ్ బ్యాడ్ అగ్గీ హిట్ మీదున్నారు కదా... ధగ్ లైఫ్ కూడా ఆ సక్సెస్ స్ట్రీక్ కి కంటిన్యూ చేస్తుందని భావించారు జనాలు. కాకపోతే అనుకున్నదొకటి అయ్యిందొకటి. ధగ్ లైఫ్లో త్రిష రోల్ మీద ట్రోల్ స్టార్ అయింది. కొన్ని సన్నివేశాల్లో త్రిష హద్దు మీద అందాల ప్రదర్శన చేశారనే టాక్ వైరల్ అవుతోంది. అంతే కాదు, ఈ సినిమాలో త్రిష రోల్ తీసేసినా కథా పరంగా పెద్దగా వచ్చే నష్టం ఏమీ లేదనే మాటలూ వినిపిస్తున్నాయి. మణిరత్నం ధగ్ లైఫ్ కథ చెప్పగానే... కేరక్టర్ పేలవంగా ఉందని అర్థం చేసుకున్నారు కాబట్టి, ఈ సినిమా నుంచి నయనతార తప్పుకున్నారని అంటున్నారు నెటిజన్లు. సినిమా నుంచి క్లిట్ అయి మంచి పని చేశారంటూ నయన్ కి థాంక్స్ చెప్పుకుంటున్నారు ఫ్యాన్స్. ఒకప్పుడు నయన్ కి, త్రిష కి మధ్య పచ్చగడ్డి వేసినా భగ్గుమనేది. కానీ ఇప్పుడు ఇద్దరూ ఫ్రెండ్లీగానే ఉంటున్నారు. వారిద్దరు కలిసి పోయినా, ఫ్యాన్స్ లో మాత్రం ఇంకా ఐకమత్యం రాలేదనే విషయం.. ఇప్పుడు త్రిషను నెగటివ్ గా ట్రోల్ చేయడాన్ని బట్టి అర్థం అవుతోందంటున్నారు క్రిటిక్స్.

అక్కడ ట్యాటు తొలగించిన సమంత

స్టార్ హీరోయిన్ సమంత ప్రస్తుతం నిర్మాతగానూ సినిమాలు చేస్తుంది. హీరోయిన్ గా స్టార్ డమ్ అందుకుంది సామ్.. ఇప్పుడు నిర్మాతగా మారింది. ఇటీవలే శుభం అనే సినిమా చేసింది. ఈ సినిమా మంచి విజయాన్ని అందుకుంది. తక్కువ నమయంలో స్టార్ హీరోయిన్ గా మారిపోయిన సమంత.. టాలీవుడ్ లో దాదాపు అందరు స్టార్ హీరోలతో నటించారు. సమంత అందానికి, నటనకు ఫిదా కాని కుర్రాడు ఉండడు. సమంత తెలుగుతో పాటు తమిళ్, హిందీలోనూ నటిస్తూ మెప్పిస్తుంది. సిటాడెల్ అనే సిరీస్ తో ప్రేక్షకుల ముందుకు వచ్చింది. సామ్ గతంలో ఫ్యామిలీ మ్యాన్ 2 వెబ్ సిరీస్ లో నటించి మెప్పించింది. ఈ సిరీస్ తో హిందీ ఆడియన్స్ కు దగ్గరయిన సామ్ ఇప్పుడు. సిటాడెల్ సిరీస్ తో మరోసారి ప్రేక్షకులను ఆకట్టుకుంది. ప్రస్తుతం ఈ సిరీస్ ఓటీటీలో అదరగొడుతోంది. నెట్ ఫ్లిక్స్ లో ట్రెండింగ్ లో ఉంది ఈ సిరీస్. త్వరలోనే సమంత హీరోయిన్ గా ను బిజ్ కానుంది. ఇదిలా ఉంటే తాజాగా సమంతకు సంబంధించిన ఓ వీడియో వైరల్ అవుతుంది. ఈ వీడియోలో సమంత మెడ పై టాటూ కనిపించకపోవడంతో నెటిజన్స్ షాక్ అవుతున్నారు. సమంత టాటూ కనిపించకపోవడంతో భిన్నాభిప్రాయాలు వ్యక్తం అవుతున్నాయి. సమంత టాటూ తొలగించిందని కొంతమంది. లేదు మేకప్ తో కవర్ చేసిందని మరికొంతమంది అంటున్నారు. సమంత మెడపై వైఎమ్ సి అనే టాటూ ఉంటుంది. తన మొదటి సినిమా ఏమాయ చేసావె గుర్తుగా ఆ టాటూ చేయించుకుంది సమంత. గౌతమ్ మీనన్ దర్శకత్వంలో వచ్చిన ఈ సినిమాలో నాగ చైతన్య హీరోగా నటించాడు. అయితే ఈ వైఎమ్ సి టాటూ గురించి పలు ఇంటర్వ్యూల్లోనూ చెప్పింది సమంత. ఇప్పుడు టాటూ కనిపించక పోవడంతో నెటిజన్స్ రకరకాలుగా స్పందిస్తున్నారు. ఇక సామ్ సినిమాల విషయానికొస్తే.. బాలీవుడ్ లో రక్త బ్రహ్మాండ అనే సిరీస్ లో నటిస్తుంది. ఈ సిరీస్ కు రాజ్ దీప్ దర్శకత్వం వహిస్తున్నారు. అలాగే మా ఇంటి బంగారం అనే సినిమాలోనూ నటిస్తున్నారు సామ్.

